

لى بېنىڭ

# باتۇر بالا

مىللەتلەر نەشرىياتى

بېيجىڭ



## قىسقىچە مەزمۇنى

ياپون باسقۇنچىلىرىغا قارشى ئۇرۇش دەۋرىدە، بالىلار ئەتىدىنىڭ باشلىقى بولغان ساۋشياۋۋا باسقۇنچىلار قولىدا ئۆلگەن دادىسىنىڭ قىسا - سىنى ئېلىش نىيىتىدە، ئىنقىلاۋىي خىزمەتكە قاتنىشىدۇ، ئىنقىلاۋىيى كادىرلارنى قوغدايدۇ؛ ئۇ دۈشمەن قولىغا چۈشۈپ، تۈرلۈك قىيىن - قىستاقلارغا ئۇچرىسىمۇ، دۈشمەنگە زادىلا باش ئەگمەيدۇ. ئۇ ئېغىر كۈرەش كۈنلىرىدە، پارتىيە تەربىيىسى بىلەن چىنىقىپ، ئوسۇپ، ئىنقىلاپ مۇئەسسەسى، ۋە تەننى ۋە دۇنيا تېچلىغىنى قوغدۇغۇچى جەسۇر جەڭچى بولۇپ يېتىشىدۇ.

---

## مۇندەرىجە

1. دەسلەپكى ئۇچرۇشۇش ..... (3)
2. دەرت ..... (8)
3. كىچىك رازۋېتكىچى ..... (17)
4. ھايات - مامات بوسۇغىسى ..... (34)
5. باتۇر بالا ..... (45)

# 1. دەسلەپكى ئۇچرۇشۇش

مەن شياۋۋا بىلەن بىرىنچى قېتىم 1942 - ژىلى ئەتىيازدا تونۇشتۇم.

بىر كۈنى ئەتتىگەن مەن خەلق بولۇمنىڭ باشلىقى لاۋ-دۇەن، ئاياللار بىرلەشمىسىدىكى شياۋلى بىلەن ئەتىيازدىكى قايتارما «تازىلاش»<sup>①</sup> خىزمىتىنى تەشكىللەشتۈرۈش ئۈچۈن چېچۇاڭ يېزىسىغا باردىم. يېزىغا يېتىپ بېرىشىمىزغا، قوللىرىغا نەيزە تۇتقان ئىككى ئوقۇغۇچى:

— يولداشلار! سىلەر قايسى قىسىمدىن؟ يول خېتىڭلارنى كورسۇتۇڭلەر! — دەپ توسۇۋالدى.

بىز ھودۇقۇپ قالدۇق. چۈنكى بىز ناھايىتى ئالدىراش چىقىپ كەتكەنلىكىمىز ئۈچۈن يول خەت ئېلىش ھېچقايسەمىزنىڭ يادىغا كەلمەپتۇ.

---

① قايتارما «تازىلاش» — ياپون ئىمپېرىيالىستلىرىغا قارشى ئۇرۇش دەۋرىدە (1937 - 1945)، ياپون باستۇرغۇچىلىرى 8 - ئارمىيىنىڭ ياپون ئىمپېرىيالىستلىرىغا قارشى بازىلىرىغا رەھىمسىز ھۇجۇم قىلىپ تۇردى. بۇنى ئۆزلىرى «تازىلاش» دەپ ئاتىدى. 8 - ئارمىيىنىڭ خەلق كۈچىنى ئويۇشتۇرۇپ، دۈشمەن ھۇجۇمىنى تار - مار قىلىشى قايتارما «تازىلاش» دەپ ئاتالدى.



مەن ئۇلارغا كۈلۈپ تۇرۇپ:

— كىچىك يولداشلار! بىز ناھىيىدىن كەلدۇك. يول خەتنى ئۇتتۇپ قاپتىمىز، بىزنى يېزىدىكى كادىرلارنىڭ ھەممىسى تونۇيدۇ. بۇنىڭدا ھېچقانداق خاتالىق بولمايدۇ! — دەپ چۈشەندۈرۈشكە باشلىدىم.

سېمىزىرەك كەلگەن كىچىك ئوقۇغۇچى بېشىنى چايقاپ: — بولمايدۇ! يېزا باشلىغىدىن تاپشۇرۇق، ناھىيىلىك ھۆكۈمەتتىن بويۇرۇق بار، يول خېتى يوق ھەر قانداق ئادەمنى كىرگۈزمەيمىز! — دېدى.

دەرۋەقە، يېقىندىن بۇيان شېونلار ئەردەپ كەتكەنلىك  
تىن، گۈزەتچىلىكنى كۈچەيتىش توغرىسىدا يېزىلارغا بۇيرۇق  
بەرگەن ئىدۇك.

يولداش لاۋدۇن كۆلۈپ:

— كىچىك يولداش، مەن ساڭا تونۇشتۇرۇپ قوياي، بۇ  
كىشى بىزنىڭ ھاكىمىمىز...— دېدى.

— ھاكىمىمۇ، باشقا بىرىمۇ مېنىڭ نىمە كارىم، يول خەت  
بولمىسا ئوتكۈزمەيمەن. — دېدى ھېلىقى ئوقۇغۇچى.

لاۋدۇن ئەسلىدە، ئۆزىمىزنى تونۇشتۇرساق قويۇۋىتەم—  
كىم دەپ ئويلىغان ئىدى، بۇ سوزنىڭ تەتۈرسىگە بۇرۇۋېتىش—  
نى كىم بىلسۇن، ھېلىقى كىچىك ئوقۇغۇچى «بۇلار بىزنى  
قەستەن ھاكىم دېگەن ئاتاق بىلەن قورقۇتماقچى» — دەپ چۆ—  
شۇنۇپ، لاۋدۇننىڭ سوزىنى تۈگۈتۈشىگە قارىماستىنلا سىلك—  
ۋەتتى.

ئىش قىيىنغا چىقتى، قانداق قىلىش كېرەك؟ ئەمدى مەن  
ئۇلارغا كۆلۈپ تۇرۇپ مەسلىھەت بېرىشكە باشلىدىم:

— كىچىك يولداش، بۇ قىلىشنىڭ ناھايىتى توغرى، لې—  
كىم بىز بۇگۈن سىلەرنىڭ يېزاڭلارغا ناھايىتى مۇھىم ئىش  
بىلەن كەلدۇك؛ كىرگۈزمىسەڭلەر خىزمەتكە دەخىل يېتىدۇ.  
سىلەر ئاۋال بىرىمىزنى باشلاپ يېزا باشلىغى بىلەن كورۇشتۇر—  
سەڭلەر قانداق؟

تۇ، بىر ئاز ئىككىلىنىپ، ئاخىرى مېنىڭ پىكرىمنى قو-  
بۇل قىلدى ۋە ماڭا قاراپ:

—جۇر! مەن بىلەن ماڭ!—دېدى—دە، كەينىگە بۇرۇلۇپ،  
يېنىدىكى ھەمراسىغا—ئوزى بىلەن بىردەمە تىلىك كىچىك  
قىزغا قاراپ:

—شىۋىتوي! سەن مالاغا قاراپ تۇر! قويۇۋەتمە!—دې-  
دى تۇ، لاۋدۇن بىلەن شياۋلىنى كورسۇتۇپ.  
تۇ مېنى خەلق ئەسكەرلىرى ئەترىدىنىڭ ئىشىكى ئالدىغا  
باشلاپ باردى. مەن تۇنىڭ بىلەن بىللە كىرمەكچى بولۇۋىدىم،  
تۇ ماڭا:

—سەن تۇرۇپ تۇر!—دەپ بويرۇق بەردى—دە، ئوزى  
ژۇگىرەپ كىرىپ كەتتى. بىر دەمدىن كېيىن يېزا باشلىغىنى  
باشلاپ چىقتى. يېزا باشلىغى مېنى كورۇش بىلەن:  
—بەللى! شياۋۋا، ھاكىمنى تۇتۇپ كەپسە ئىفۇ!—دەپ  
كۆلدى. ھېلىقى ئوقۇغۇچى سەل ئويلۇنۇپ قالدى ۋە بىر ئاز  
ئوڭايسىزلا نغاندەك بولۇپ:

—يول خېتى يوقكەن. ئەمەسمۇ!—دەپ ئىزا تارتقاندا  
تىلىنى چىقاردى ۋە ژۇگورگەن پېتى قايتىپ كەتتى.  
مەن تۇنىڭدىن بىر نەچچە ئېغىز سوزسورماقچى بولغانىم،  
لېكىن تۇ، ژۇگورگەن پېتى ئارقىغا قارىماي كەتتى.  
—تۇنىڭ فامىلىسى ساۋ، ئىسمى شياۋۋا، مۇشۇ يېزىدىكى

باللار ئەترىدىنىڭ باشلىقى، بۇ ژىل 13 ياشتا. ئۇنىڭ دا-  
دسى ساۋلاۋۇلۇ ئوبدان كادر ئىدى، ئالدىنقى ژىل (1940-  
ژىلى) ئەتىيازدا، ياپون باسقۇنچىلىرى چوڭ «نازىلاش» ژۇر-  
گۇزىگەن چاغدا، ئۇ، چىكىنىپ كېلىۋاتقان قېرى-چۇرى، با-  
لا-چاقىلارنى ھىمايە قىلىش ئۈچۈن ئارقىدا قىلىپ، ياپون  
باسمىچىلىرىنىڭ قولىدا ئولدى. ياپون باسمىچىلىرى دەس-  
لەپتە ئۇنىڭغا يول باشلىتىپ، پارتىزانلارنى ۋە ئورنىغا تىقىپ  
قويۇلغان ئاشلىقلارنى تاپتۇرماقچى بوپتۇ، لېكىن ئۇ، بۇنىڭ  
ھەممىسىنى رەت قىپتۇ. قولىنى ئارقىغا باغلاپ، دەرەخكە  
ئېسىپ قويۇپ، ھول قامچا بىلەن ئۇرغاندىمۇ ئۇ، بۇ توغرىدا  
لام دەپ ئېغىز ئاچماپتۇ. ئەڭ ئاخىرى ئۇنى باسمىچىلار شياۋا  
ۋە شياۋاۋانىڭ ئانىسىنىڭ ئالدىدا قىناپ ئولتۇرۇپتۇ!.....  
بۇ بالا ناھايىتى زىرەك، قولىدىن ئىش كېلىدۇ، ئۆتكەن  
ژىلدىن باشلاپ ئۇ، باللار ئەترىدىنىڭ باشلىقى بولدى.  
باللارنىڭ شېرى ئېيتىش، گىمناستىكا ئويناش، گۈزەتچىلىك  
قىلىش ۋە تەشۋىقات ئىشلىرىغا باشچىلىق قىلىدۇ. ئۇ، ئوزخىز-  
مىتىگە ناھايىتى پۇختا، ئەمگەكتىن زېرىكمەيدۇ، دادىسى  
ئولگەندىن بۇيان دىخانتچىلىق ئىشلىرىدا يېرىم كىشىلىك ئەمگەك  
قىلىپ كەلدى. چوڭ بولسا ھەر ھالدا يامان ئادەم بولمايدۇ  
..... دەيدى يېزا باشلىقى.

يېزا باشلىقى ئۇنى جېنىنىڭ يېرىپچە ماختىدى. مەن ئۇ-

نىڭ بىلەن بىرىنچى قېتىم ئۇچراشقان بولساممۇ، ئۇنىڭ زېرەك-لىكى، خىزمەتكە بولغان ئىخلاسى، روھلۇقلىغىغا قاراپ ھەقىقەتەن بۇ بىر ياخشى بالا بولۇشى كېرەك دەپ ئويلىدۇم ۋە ئۇنى ناھايىتى ياراتتىم. شۇنىڭدىن باشلاپ مەن ئۇنىڭ بىلەن تونۇشتۇم.

## 2. دەرت

چىچۇاڭ — ئۇچ ناھىيىنىڭ چېگرىسىغا جايلاشقان يېزا ئىدى. دۈشمەن ھەر نوۋەت «تازىلاش» ژۇرگۈزگەندە، لازىملىق ئادەم ۋە ئات-ئۇلقلارنى ھەرقايسى رايونلاردىن زىغىپ ئالاتتى. ئۇلارنىڭ تەشكىللەشتۈرۈشى بىر تۇتاش بولمىغانلىقتىن، ئۇرۇش بولۇپ قالسىلا بىر-بىرىگە ئىتىرىپ قويايتتى. شۇنىڭ ئۈچۈن بىر نەچچە ناھىيىنىڭ چېگرىسىدىكى رايون، قايتارما «تازىلاش» نى ژۇرگۈزۈشتە ناھايىتى ياخشى بازار بولۇپ تۇراتتى. چىچۇاڭ يېزىسى ئوبدان جۇغراپىيىلىك شارائىتقا، ئاممىۋىي ئاساسقا ۋە يەر ئاستى يوللىرىغا<sup>①</sup> ئېگە

① ياپون ئىمپېرىيالىستلىرىغا قارشى ئۇرۇش دەۋرلىرىدە، شەرقىي جۇڭگو تۈزلەڭلىكىدىكى رايونلاردا، دۈشمەننىڭ مەركەزلەشكەن ھەربىي كۈچى شارائىتىدا، پارتىزان ئۇرۇشلىرىنى داۋاملىق ۋۇرگۈزۈش ئۈچۈن، 8-ئارمىيە ئاممىنى تەشكىللەپ، يەر ئاستى يوللىرىنى قازدى ۋە بۇنىڭدىن پايدىلىنىپ ياپون ئىمپېرىيالىستلىرىغا قارشى ئۇرۇش ۋۇرگۈزدى.



بولغانلىقتىن ، خەلق ئەسكەرلىرى پۈتۈن رايوننىڭ نەمۇنىچە-  
لىرىدىن بولغانغا قارىتا ناھىيىلىك رەھبەرلىرى ئورگانلار چېچىۋاتقان  
يېزىسى ۋە ئۇنىڭ ئەتراپىدىكى يېزىلارنى شۇ زىلى ئەتىيازدا  
قايتارما «تازىلاش» ژۇرگۇزۇدىغان بازىلارنىڭ بىرىسى قىلىپ  
بەلگىلىدى. مەن مۇشۇ چېچىۋاتقان يېزىسىدا تۇرۇپ، شۇ ئەتراپ-  
تىكى قايتارما «تازىلاش» قاتە ييارلىق خىزمەتلىرىنى—يەر  
ئاستى يوللىرىنى كېڭەيتىش، خەلقنى كۆمۈۋېتىپ دۇشمەنگە  
ھېچنەرسە قالدۇرماستىن ، خەلق ئەسكەرلىرى ۋە باشلانغۇچ  
تەشكىلاتلارنى رەتتە سېلىش ئىشلىرىنى ئېلىپ باردىم.

بىز شياۋۋا ئىككىمىز پات-پاتلا كۆرۈشۈپ تۇرۇدىغان بول-  
دۇق. ئۇزۇن ئۆتمەي، بىزنىڭ بۇ تونۇشلۇقىمىز ناھايىتى تېزلىك  
بىلەن دوستلۇققا ئايلىنىپ كەتتى. كېيىن مەن شياۋۋانىڭ  
ئۆيىگە كۆچۈپ باردىم.

بۇرۇن شياۋۋانىڭ ئائىلىسىنىڭ ئەھۋالى ناھايىتى ئېغىر  
ئىكەن ، ئۇنىڭ ئائىلىسىدە ئادەم كۆپ بولمىسىمۇ (ئانىسى ،

---

بۇ مۇشۇ رايوندىكى خەلقنىڭ پارتىيە رەھبەرلىكىدىكى ئۇلۇق ئىجاد-  
يىتى بولدى. بۇ، مۇرەككەپ يەر ئاستى يوللىرى ناھايىتى ئۇستۇلۇق  
بىلەن ياسالغان بولۇپ ، ئۇ ، ئائىلە بىلەن ئائىلىنى ، يېزا بىلەن يېزىنى  
بىر-بىرىگە تۇتاشتۇرۇدۇ. بۇنىڭدىن پايدىلىنىپ دۇشمەنگە خالىغان ۋاختىدا  
يوشۇرۇن ، خالىغان ۋاختىدا ئاشكارە زەربە بېرىشكە بولىدۇ. بۇ ، ياپون  
ئىمپېرىيالىستلىرىغا قارشى ئۇرۇش مەزگىللىرىدە ناھايىتى چوڭ رول ئوينىدى .

دادىسى ۋە ئوزى)، ئانىسى ئادەتتە ئارتۇقچە ئەمگەك قىلىۋەت-  
كەنلىكتىن، ئاغرىقچان بولۇپ، ئەمگەكتىن قاپتۇ، پەقەت  
دادىسىلا، پومبېشكىكتىن ئىجارە ئالغان 5 مو يەرنى تېرىپ،  
ئۇنىڭ ئۈستىگە مەدىكارلىق ۋە ئازراق سودا - سېتىق ئىشلىرى  
بىلەن ئۇلارنى باقىدىكەن. دادىسى ژىل بويى قار - بورانلاردا،  
يامغۇرلاردا ھارماستىن ئەمگەك قىلىسمۇ، ئائىلىسى ئاچ - يالاڭ  
غاچلىقتىن قۇتۇلالماپتۇ. شياۋۋاننىڭ ئانىسى بۇنى «تەلەيسىز-  
لىك» دەيدىكەن. شۇڭا ئۇ بۇ تەلەيسىزلىكتىن قۇتۇلۇش ئۈچۈن  
ياغ يۇرۇتۇپ، بۇتقا يالۋۇرۇپ، كۈن بويى دۇئا - تەلەپ  
قىلىدىكەن. لېكىن بۇنىڭ بۇنىڭ بىلەن كارى بولماپتۇ. كەمبە-  
غەللىك يەنە شۇ پىتى كېتىۋېرىپتۇ. «7 - ئىيۇل» ۋەقەسىدىن  
كېيىن بۇ يەرگە كوممۇنىستىك پارتىيە كېلىپ، ئىجارە غەققىنى  
ۋە قەرز ئوسۇمنى كېمەيتىش، ھېساب ئېلىش كۈرۈشىنى  
ژۇرگۈزۈپتۇ. ھېلىقى 5 مو يەر ئۇلارنىڭ ئۆزلىرىگە تېگىپتۇ.  
شۇنىڭ بىلەن شياۋۋاننىڭ ئانىسىغىمۇ قۇۋۋەت كىرىپ. پۈتۈن  
ئائىلىسى بىلەن ئەمگەككە قاتنىشىپتۇ. ئىختىسات قىلىپ ژۇرۇپ  
كېيىن يەنە 6 مو يەر ئاپتۇ. شۇنداق قىلىپ ئۇلارنىڭ تۇرمۇشى  
كۈندىن - كۈنگە ياخشىلىنىۋېرىپتۇ. شياۋۋاننىڭ ئانىسى «كەم-  
بىغەللىكنىڭ». زادى نىمىدىن ئىكەنلىگىنى ئەنەشۇ ۋاختىلا  
بىلىپتۇ. شۇنىڭ ئۈچۈن بۇ توغرىدا سوز بولسىلا، ئانىسى شياۋۋاغا  
ئوتمۇشتىكى تۇرمۇشلىرىنىڭ قانچىلىك ئېغىر بولغانلىغىنى، پومبېش-

شكىلاردىن قانداق خار-زارلىق تارتقانلىغىنى، كوممۇنىستىك پارتىيە كەلگەندىن كېيىن قانداق قەد كۆتۈرۈپ، تۇرمۇشلىرىنىڭ ياخشىلىنىشىغا باشلىغانلىغىنى سۆزلەپ بېرىدىكەن. ھازىرقى تۇرمۇشلىرىنى ئېيتىشقا باشلىغاندا، ئانىسى خوشاللىق بىلەن، شياۋۋاغا: «كوممۇنىستىك پارتىيە بىلەن 8-ئارمىيىنى ئېسىڭدىن چىقارما، ئەگەر كوممۇنىستىك پارتىيە بىلەن 8-ئارمىيە بولمىغاندا بۇنداق قورقۇنۇچلۇق ئۇرۇش ۋەقەلىرىدا، بىز ئاللىقاچان ئاچتىن ئولگەن بولاتتۇق» دەپ جىكىلەپ چۈشەندۈرۈدىكەن. لاۋلۇ بولسا، دىخانلار ئۇيۇشمىسىنىڭ گرۇپپا باشلىقى ۋە يېزا مەھكىمىسىنىڭ «ئوزۇق-تۈلۈك باشقۇرغۇچىسى» بولۇپ ئىشلەپتىكەن. قەدىمكى كۈنلەردىن كېيىن ئۇ، ئىدىيە جەھەتتە ناھايىتى ئالغا بېسىپتۇ. مەيلى دىخانلارنىڭ پومپىشكىكە قارشى كۈرۈشىگە، رەھبەرلىك قىلىشتا بولسۇن، مەيلى يېزىلىق مەھكىمىگە ئاشلىق ۋە ئوت-بوغۇز زىچىش ئىشلىرىدا بولسۇن ئاكتىۋ ئىشلەيدىكەن. ئۇمۇ ھەرۋاختا شياۋۋاغا: «ياخشى ئوقۇغىن، كېلەچەكتە مەملىكەت ئۈچۈن كۈچ چىقىرىپ ئەمگەك قىلىشىڭ كېرەك. ئۆتمۈشتە بىزگە ئوخشاش كەمبەغەللەر ئوقۇش ئەمەس، مەكتەپنىڭ ئالدىدىن ئۆتۈپ قويسىلا بايلارنىڭ غەزىۋىگە ئۇچرايتتى. ھازىر بىز قەدىمىزنى كۈتەردۈك، ئەگەر ياخشى تىرىشمىساق پاناھىمىز ماۋجۇشنىڭ ئالدىدا ئىزا تارتىپ قالمىز» دەپ تەربىيە بېرىپ تۇرىدىكەن.

بۇ نىمىدىكى تالانتلىق ۋە بەختلىك ئائىلە. ھە! لېكىن بەختكە قارشى 1940 - ژىلى ئەتىيازدا ياپون ئىمپېرىيالىستلىرى چوڭ «تازىلاش» زۇرگۈزگەن چاغدا، لاۋلۇ قۇربان بوپتۇ. ئۇنىڭ ئولۇمى بۇ بەختلىك كىچىك ئائىلىنى قاتتىق ئازاپ - ئوقۇبەتتە قويۇپتۇ. لېكىن ئىشلەپچىقىرىش جەھەتتە، ھەمكارلىق گروپپىسى ئۇلارنىڭ ئائىلىسىگە ئايرىمچە غەمخورلۇق قىلغانلىقتىن تۇرمۇشى ئىلگىرىكىدە كىلا ئوتتۇرىپتۇ. شياۋۋانىڭ ئانىسى كۆيۈم - چان ۋە ئەمگەكچان ئايال كەن، بىز كوچۇپ كەلگەندىن باشلاپ ئۇلارنىڭ ئائىلىسى ئىناق ئائىلىگە ئايلىنىپ كەتتى. بىز ئۇنىڭ سۇ ئەكىلىش، قورۇ سۇيۇرۇش، ئىشەك ئېغىلىنى تۇزۇتۇش ..... قاتارلىق ئۇششاق - چۈشەك ئىشلىرىنى قىلىپ بېرىدىغان بولدۇق. بۇندىن باشقا يەنە ئۇنىڭغا ياردەملىشىپ 8 مو يەر تېرىپ، 10 ھارۋا قىغ تۈكۈپ بەردۈك. شياۋۋانىڭ ئانىسى خوشاللىغىدىن بىزگە تاتلىق ياكىيو پۇشۇرۇپ بېرەتتى، تاماقلارنى ئېتىپ، بىزدىن خەۋەر ئېلىپ تۇراتتى. شۇنداق قىلىپ بىز خۇددى بىر ئائىلىنىڭ ئادىمىدەك بولۇپ كەتتۇك. ئۇ، بىز بىلەن سوزلەشكەندە، ئوزلىرىنىڭ ئوتمۇشتىكى ئاچىق تۇرمۇشلىرىنى، شياۋۋانىڭ دادىسىنىڭ ياخشى تەرىپلىرىنى، شياۋۋانى چوڭ قىلىشنىڭ تەسلىگىنى دايم ئاغزىغا ئالاتتى. سوز ئارىسىدا «كۈتكەن كۈنلەرنى ئەمدىگى كورۇشكە باشلىغاندا، ئۇ ئوزى ۋاپات بولدى» دەپ كېلىۋېتىپ، قايغۇ -

ھەسرەتتە ئوزىنى تۇتالماي ھامان ژىغلایىتى ۋە كوز پېشىنى  
ئەرتىپ تۇرۇپ:

— ژىغلمايمەن! ژىغىدىن نىمە چىقاتتى! شياۋۋا چوڭ  
بولغاندا، دادىسىنىڭ قىساسىنى ئالدۇ! — دەپ چوڭ ئۇمىت  
كۈتەتتى.

مەن ئۇنىڭ كوڭلىنى ياساش ئۈچۈن:  
— توغرى دېدىڭىز! شياۋۋا دادىسىنىڭ قىساسىنى ئال-  
دۇ! — دېگەندىن باشقا مۇۋاپىقىراق سوز تاپالمايتتىم.  
شياۋۋا ھەقىقەتەن ياخشى بالا ئىدى. ئۇنىڭ سېمىز، ئاپپاق  
يۈزى، بۇلاقتەك ئىككى چوڭ كوزى ئۆزىگە ئاجايىپ روھ-  
بېرىپ چىرايلىق كورسۇتۇپ تۇراتتى. ئۇ، ناھايىتى زىرەك  
ئىدى، مەكتەپتە ئوقۇتقۇچىنىڭ سوزىدىن چىقمايتتى. ناھايىتى  
تىرىشچان ئىدى، ئىمتىھاندىن دايمىم بىرىنچى ئوتەتتى. ئۇ،  
بالىلار ئەترىدىگە قاتنىشىپ، «ياشلارنىڭ ۋەتەننى قۇتقۇزۇش  
جەمئىيىتى» نىڭ رايونلۇق بولۇمىدىكى يولداشلارنىڭ ياپون  
ئىمپېرىيالىستلىرىغا قارشى تۇرۇش توغرىسىدا ئېيتقان چۈشەن-  
چىلىرىنى دايمىم ئاڭلاپ تۇرغانلىقتىن ۋە بالىلار ئەترىدىنىڭ  
ياپون ئىمپېرىيالىستلىرىغا قارشى تۇرۇشتا ئىشلەشكە تېگىشلىك  
بولغان خىزمەتلەرنى تەشكىللەشتۈرۈش ئىشىگە ئارىلىشىپ تۇر-  
غانلىقتىن كوپ نەرسىلەرنى چۈشۈنەتتى. شۇنداق قىلىپ ئۇ،  
ئۇستا تەشۋىقاتچىمۇ بولۇپ چىقتى؛ كىشىلەر ئۇنى ياخشى

كورەتتى، شۇنىڭ ئۈچۈن ئۇ قىلغان تەشۋىقاتنىڭ نېجىسىمۇ ناھايىتى ياخشى بولۇپ چىقاتتى. ئۇنىڭ تەشۋىق قىلىشى ئارقىسىدا شۇھويلىدىكى ئەرتۇ ئاكىمۇ ئارمىيىگە قاتناشتى؛ ئۇ، ھوكۈمەتكە تاپشۇرۇدىغان ئاشلىقنى بەرگىلى ئۈنۈمىدىغان بەزى قالاقلارنى بىر رىغبەتلەندۈرۈش بىلەنلا ئۇنۇتاتتى. ئۇ يېشى كىچىك بولغان بىلەن، بالىلار ئەتىرىدە ناھايىتى ئىناۋەتلىك ئىدى، مەيلى ئۈزىدىن چوڭ ياكى كىچىكلەر بولسۇن، ھەم-ھەمىسى ئۇنىڭ گېپىگە كىرەتتى. ئۇ گۇيا قۇماندانلىققا چۈمەر بىر كىچىك ئوفتسبېر ئىدى. بىز ئۇنىڭ ئويىگە كۈچۈپ كەلگەندىن باشلاپ، ئىككىمىز ئىش قويۇن، تاش قويۇن بولۇپ كەتتۈك. ئۇ ھەر كۈنى مەكتەپتىن قايتقاندىن كېيىن ھېمىشەم ماڭا شېبىر ئوگۇتۇپ قوي ياكى ھېكايە ئېيتىپ بەر دەپ تۇرۇۋالاتتى. مەن ئۇنىڭغا «قىزىل ئارمىيىنىڭ 25 مىڭ يوللۇق ئۇلۇق سەپىرى»، «8-ئارمىيىنىڭ يوشۇرۇنچە بېرىپ دۈشمەنگە زەربە بېرىشى» ۋە «باتۇر بالىلارنىڭ ماھىرلىق بىلەن خائىنلارنى تۇتۇشى» قاتارلىق ھېكايىلارنى ئېيتىپ بەردىم. ئۇ، بۇلارنىڭ ھەممىسىنى پۈتۈن روھى بىلەن ئاڭلايتتى. بولۇپمۇ ھېكايىدىكى قەھرىمانلارغا زوخلانمايتتى. مەن ھېكايىنى ئاياغلاشتۇرغان چاغدا ئۇ:

— ئۇلار نىمە ئۈچۈن شۇنداق قەھرىمان بولدى؟  
ھازىر ئۇلار نەدە، نىمە ئىش قىلدى؟... دەپ سوراپ

كېتەتتى . ھەتتا مەن جاۋاپ بېرەلمەي قالغانغا قەدەر  
سوراۋېرەتتى . ئۇمۇبىزگە ئەتراپتىكى خوشنلارنىڭ ئەھۋاللىرى  
رنى—قايسى ئائىلە ياپون ئىمپېرىيالىستلىرىغا قارشى ئەسكەر—  
لەرنىڭ ئائىلىسى ، قايسى ئائىلە پۈمبېشىك ، قايسى ئائىلە  
«جاھىل» ، قايسى ئائىلە «جاھىل» ئەمەس ئىكەنلىكىنى ئېيتىپ  
بېرەتتى . بۇلارنىڭ ھەممىسىنى ئوزى ئوبدان چۈشۈنەتتى .  
لېكىن ئۇ ، دادىسىنىڭ ئولۇمى توغرىسىدا سوزلەشكىسى كەل-  
مەيتتى . ئانىسى ئۇنى كوز ياشلىرى بىلەن ئېيتىشقا باشلىغاندا  
زۇنلاپمۇ قويمايتتى . پەقەت ئانىسىنىڭ بىقىنىغا كىرىۋېلىپ ، جىم  
تۇرۇپ ئاڭلايتتى ، بەزىدە كوزىنى شىپ—شىپ قىلىپ ، قوشۇ-  
مىسىنى تۇرۇپ قويمايتتى . ئۇنىڭ بۇ ئادىتى بەلگىسىدىن بىز-  
گە—بالىنىڭ ياش دىلىدا ئېيتىپ تۈگەتكۈسىز دەرتنىڭ بار-  
لىقى مەلۇم بولاتتى . بەزىدە ، ئانىسى يوق چاغلاردا ئۇ ماڭا :  
«ياپون قاراقچىلىرى جۇڭگوغا نىمە ئۈچۈن تاجاۋۇز قىلىدۇ؟  
ئۇلار نىمە ئۈچۈن ئادەملەرنى ئولتۇرۇپ ، ئويلەرگە ئوت  
قويۇدۇ؟ قاراقچىلارنىڭ ئوزلىرىدە ئاتا—ئانا يوقمۇ؟ نىمە ئۈچۈن  
ئۇلار شۇنچە ياۋۇز؟...» — دېگەن سۇئاللارنىمۇ قويايتتى .  
مەن ئۇنىڭ سۇئاللىرىغا ئىمكانىيەتنىڭ يېرىچە جاۋاپ بېرەت-  
تىم . لېكىن ئۇ ، تولۇق قانائەتلىك ئەمگەندەك بولۇپ : «قاراقچىلار  
نىمە ئۈچۈن شۇنچە ئادەمگەرچىلىكتىن چىقىپ ، ياۋۇزلۇق  
قىلدۇ؟ دادامنىڭ مەجەزى شۇنچە ياخشى ئىدى ، مېنى شۇن-

چە ياخشى كورەتتى. ياپون قاراقچىلىرى نىمە ئۈچۈن ئۇنى  
ئوچۇقتىن - ئوچۇق گۇناسىز ئولتۇرۇشتىدۇ؟» دەپ ئويلايتتى -  
دە بۇنى ئەقلىگە سىغدۇرالمىتتى. مەن قانچە چۈشەندۈرۈپمۇ  
ئۇختۇرالمىتتىم. ئۇ، ئوزى قانچە ئويلسىمۇ تىگىگە يېتەلمەيتتى.  
لېكىن ياپون باسقۇنچىلىرىغا قارشى نىمە قىلىش كېرەك  
دېگەن مەسىلىدە ئۇنىڭ مەلۇم مەخسەدى بار ئىدى. مەن ھەر  
قىتىم ئۇنىڭدىن:

— شياۋۋا، سەن چوڭ بولغاندا نىمە قىلىسەن؟ — دەپ





سورساملا، ئۇ تارتىنماستىن:

— 8 — ئارمىيىگە كىرىپ، دادامنىڭ ئىنتىقامىنى ئالىمەن! —

دەپ جاۋاپ بېرىتتى.

توغرى، مىللىونلىغان بالىلارنىڭ ئاتا-ئانىلىرى ياپون قاراقچىلىرىنىڭ قولىدا ئۆلدى. بىزدە ئۆلگەنلەرگە تەزىيە بىلدۈرۈش، ئۇلارنىڭ يېتىم قالغان بالىلىرىغا تەسەللى بېرىشتە دۈش-مەندىن قانداق قان ئېلىشتىن باشقا يەنە قانداق چارە بار؟! —

توغرى ئېيتسەن، داداڭنىڭ ئىنتىقامىنى ئېلىشنىڭ كېرەك! — دېگەندىن باشقا سوز تاپالمايتتىم.

مەن بۇ ئىنتىقامنى ئالالايدىغانلىغىمىزغا ئىشىنىمەن!

### 3. كىچىك رازۋېتكىچى

دېگەندەكلا، دۈشمەننىڭ باھاردىكى چوڭ «تازىلاش»

ھەرىكىتى 1-مايدا باشلاندى.

بىر كۈنى سەھەردە ئەمدىلا ئورنۇمدىن تۇرۇپ، تېخى

ئۇزۇنمۇ ئۇمىغان ئىدىم، ھاسىراپ-ھۈمدەپ شياۋۋا كە-

ۋىپ كەلدى - دە:

— ھاكىم، ھاكىم! دۈشمەن كېلىپ قالدى! ۋوتودا قاچ-

قاچ بولۇپ كەتتى! — دەپ ۋاقىردى.

ۋوتو چېچۈڭ يېزىسىدىن پەقەت 7-8 يول كېلەتتى، ئەھ-



ۋال جسدې

ئوخشايدۇ، مەن ئۇ.

نىڭدىن ئېنىقلاپ سورىغىچە

ئۇ، يەنە ۋۇگۇرۇپ چىقىپ كەتتى.

مەن مۇھاپىزەتچى بىلەن دەرھال

ھۆججەتلەرنى ئېغىشتۇرۇپ، دەرۋازا

ئالدىغا چىقساق، كۈچىدا قاچ - قاچ

بولۇپ كېتىپتۇ. يېزىنىڭ غەربىدىن «تاك - تۇك» قىلىپ ئېتىلغان

مىلتىق ئاۋازلىرى ئاڭلىنىشقا باشلىدى. بىز ۋۇگۇرۇپ دەرۋازا -

زىنىڭ ئالدىغا چىقتۇق. خەلق بىر توپ ھەرىدەك، كۈچا

بويلاپ غەربىتىن - شەرىققە قاراپ قېچىشماقتا. ئۇلار بىر تەرەپتىن

جېنىنىڭ يېرىچە ۋۇگۇرەتتى، بىر تەرەپتىن:

— دۇشمەن كەلدى! دۇشمەن! — دەپ ۋاقىرايتتى.

بىز ئەھۋالنى چۈشۈنەلمەستىن قېچىۋاتقانلاردىن سورا-  
تۇرۇپ زۇرەتتۈك، توپنىڭ ئىچىدىن تۇيۇقسىزلا ئاياللار بىر-  
لەشمىسىدىكى شياۋلى چىقىپ كەلدى - دە:  
— ئىلدام بولۇڭلار! يېزىنىڭ غەربىي تەرىپىدىن دۇش-  
مەننىڭ ئاتلىق ئەسكەرلىرى كىردى! — دېدى ئۇ، بىزگە ھا-  
سراپ - ھۇمۇدەپ.

— قانچە ئادەم؟

— ئېنىق ئەمەس، باشقىلارنىڭ ئېيتىشىغا قارىغاندا خېلى  
كۆپ ئوخشايدۇ!

— مىلىق دۇشمەن تەرەپتىن ئېتىلدىمۇ ياكى بىز تەرەپ-  
تىن ئۇلارغا قارشى ئېتىلغانمۇ؟

— بىلىمىم! ئىش قىلىپ ۋەقە تۇيۇقسىز پەيدا بولدى،  
بىز مەجلىس ئېچىۋاتاتتۇق، كوچىلاردا قاچ - قاچ بولۇپ كەتتى!  
زۇڭگۈرۈپ خەلق ئەسكەرلەر ئەترىدىگە باردىم، ھېچكىم ئۇش-  
قاشمىدى! — دېدى شياۋلى بىزنى باشلاپ كېتىۋېتىپ.

بىز ھېچقايسىمىز ئەھۋالنى ئېنىق ئۇقالمىدۇق. تەۋەككۈل  
قىلىپ يېزىنىڭ غەربىگە بېرىشنىڭ ئورنى بولمىدى، پەقەت  
خەلقنى يېزىنىڭ شەرقىگە قاراپ قېچىشقا دەۋەت قىلىۋەدۇك.  
كوچىنىڭ شەرقىي ئاغزىغا چىقىشىمىزغا، كوچىنىڭ غەربىدىن  
يەنە مىلىق ئاۋازى ئاڭلاندى، لېكىن بىر نەچچە مىنۇتلا  
ئېتىلىپ جىم بولۇپ قالدى. بىز جېنىمىزنىڭ بېرىپچە زۇڭگۈرۈپ

كېتۋاتىمىز، بەزىدە كەينىمىزگە قاراپ - قاراپ قويمىز، بىز -  
نىڭ ئەسكەرلەرنىڭ چېكىنىپ چىققانلىرى كورۇنمەيدۇ، ئارقا  
تەرەپ جىم - جىت، ئىنسان يوق. مېنىڭ ناھايىتى ئىسچىم  
پۇشۇپ، قەدەملىرىم ئاستىلىشىشقا باشلىدى. شياۋلى تۇيۇقسىزلا  
يېزىنىڭ شىمالىي تەرىپىنى كورسۇتۇپ:

— ئاتلىق ئەسكەر كېلىۋاتىدۇ! دەپ ۋاقىردى.

دېگەندەك، 5-6 ئاتلىق ئەسكەر يېزىنىڭ شىمال تەرىپىدىن، توپ - توغرى بىزگە قاراپ كېلىۋېتىپتۇ. بىز خەندەكنى بويلاپ جېنىمىزنىڭ يېرىچە شەرقىي - جەنۇبقا قاراپ ژۇگۇر - ۋەدۇك، ئىش چاتاق بولدى، شەرقىي - جەنۇبقا قاراپ قېچىپ ۋاتقان خەلق تۇيۇقسىزلا قايتىدىن شەرقىي - شىمالغا بۇرۇلدى؛ يېزىنىڭ جەنۇبىدىنمۇ بىر نەچچە ئاتلىق ئەسكەرلەر ئوراپ چىقتى. بىز ئەمدى توپ - توغرى شەرققە قاراپ ژۇگەردۇك. شۇ ۋاختتا يېزىنىڭ ئىچىدىنمۇ ئاندا - ساندا مىلتىق ئا - ۋازلىرى ئاڭلاندى. كەينىمىزگە قارىساق، ئىككى تەرەپتىكى ئاتلىقلار ئېتىدىن چۇشۇپ ئوق چىققان تەرەپكە قاراپ كېتىپ ۋاتقانلىقى كورۇندى.

بىز كېتىۋېتىپ بىر تەرەپتىن بۇ ئەھۋال ئۈستىدە كېڭەش - تۈك، چېچۋاڭ يېزىسىنىڭ شەرقىي - شىمالدىكى ئويمانلىقىنى ئايلىنىپ دۇشمەندىن دالدىلانماقچى بولدۇق، بۇ ئويمانلىق نىڭ ئايلانمىسى 15 يولچە كېلەتتى. ئۇنىڭ ھەممە يېرى شور -

تاڭ، سۇ ئورۇپ كەتكەن يار ۋە قىلىن ژۇلغۇنلۇق بولۇپ،  
پارتىزان ئۇرۇشىغا ناھايىتى ئەپلىك ئىدى. ئوتكەن ژىل بۇ  
يەرلەرنى سۇ بېسىپ كەتكەنلىگىدىن، ھازىر توختام سۇلار  
بار ئىدى. ئۇنىڭ ئۈستىگە يوللارنىڭ ئەتىيازدىكى پاتقاقچى-  
لىغى ئاتلىقلارنىڭ مېڭىشىغا يول بېرىدىغاندەك ئەمەس. بۇ يەر-  
دە ئىككى يول بار ئىدى: ئۇنىڭ بىرىسى ئارقىلىق زورۇر  
تېپىلغاندا شەرققە قاراپ مېڭىپ، ئۈستىڭىدىن ئوتتۇپ كەتكىلى  
بولاتتى. ئۇ ياقتا دۈشمەننىڭ بار-يوقلىغى مەلۇم ئەمەس؛ ئىك-  
كىنچىسى ئارقىلىق غەربىي-شمالغا قاراپ مېڭىپ، دۈشمەننىڭ  
ئارقا تەرىپىگە بارغىلى بولاتتى. لېكىن بىز ئۈستىڭىنىڭ ياق-  
سىغا بېرىشىمىز بىلەن كېلىشىمگەن بىر ئەھۋالغا دۇچ كەلدۇك:  
ئۈستىڭىنىڭ ئۇ تەرىپىدە توپ-توپ بولۇپ بىر مۇنچە ئادەم  
زۇرۇدۇ، ئۇلار يە يېلىقچىلارغا، يە قاچقان ئادەملەرگە ئوخ-  
شىمايتتى. بىز بۇنىڭدىن گۇمانلىنىپ، ئوز-ئارا كېڭىشىپ تۇ-  
راتتۇق، تىنچلىق بىر زەمبىرەك ئوقى كېلىپ بېشىمىزغا چۈ-  
شۈپ پارتلىدى. بىز دەرھال يېتىۋالدۇق. كەينىدىنلا پۇلپ-  
مىوت تارىلداپ بىزگە قاراپ ئوق ياغدۇرۇشقا باشلىدى. شۇ  
ۋاقتىدىلا بىز دۈشمەن ئۈستىڭىنىڭ شەرقىي تەرىپىدىن ئوراپ  
ئالغانلىغىنى بىلدۈك.

ئەھۋال بىز چاغلىغاندىنمۇ ئېغىر ئىدى. بىز پاتقاق ئومۇ-  
لەپ غەربىي-شمالغا قاراپ سىلجىدۇك، ئىككى يولچە ماڭغان

دىن كېيىن مىلىق ۋە زەمبىرەك ئاۋازلىرى بېسىلدى .  
شۇ ۋاختتا غەربىتىن ، غەربىي - شىمالدىن ۋە چېجۇاڭ  
يېزىسىنىڭ شىمالدىن ئاتلىق ئەسكەرلەر يەر - جاھاننى قاپلاپ  
كەتتى . خەلق دوقۇرۇشۇپ كەينىگە قاراپ سىلجىدى . بىز  
تورت تەرەپتىن دۇشمەننىڭ مۇھاسىرىسىدە قالدۇق . ئىلگىر  
رىلەش ياكى چېكىنىشنىڭ ئىلاجى يوق ، ئاخىرى يەنە بىر  
يول ئىلگىرىلەپ بېرىپ پاتقاننىڭ ئىچىدە يوشۇرۇنۇپ ياتتۇق .  
مۇشۇ ۋاختتا شياۋلى يېنىمىزدىكى ئويمانلىقتا ئىككى كىشى  
نىڭ ئومۇلەپ كېتىۋاتقانلىغىنى بايقىدى ، ئۇنىڭ بىرى شياۋۋا  
ئىكەن . مەن ناھايىتى خوشال بولۇپ ، دەرھال ئۇنى قىچقاردىم .  
شياۋۋا مېنى كورۇش بىلەن خۇددى ئانىسىنى كورگەندەك  
بولدى . ئۇ ، خوشاللىغىدا ، ئوزىنىڭ قانداق قېچىپ چىققان  
لىغىنى ئېيتىشقا باشلىدى :

ئۇ ماڭا دۇشمەن كېلىپ قالغانلىغىنى خەۋەر قىلغاندىن  
كېيىن ، يەنە بىر قانچە ئويگە خەۋەر بېرىپتۇ ، كېيىن زۇڭگۇرۇپ  
غەربىي كوچىنىڭ ئاغزىغا چىقىشقا ، دۇشمەننىڭ خەلق ئەس  
كەرلىرى بىلەن ئېتىشىۋاتقانلىغىنى كورۇپتۇ . ئۇ ، يېڭىۋاشتىن  
زۇڭگۇرۇپ كېلىپ بىزنى ئىزدەپتۇ ، لېكىن ئويدە بىرمۇ ئادەم  
يوق . شۇ ۋاختتا خەلق ئەسكەرلىرى چېكىنىپتۇ ، دۇشمەننىڭ  
ئاتلىق ئەسكەرلىرى ئۇلارنى يېزىدا قورشاپ ئاپتۇ . شياۋۋا  
دۇشمەننىڭ دىققەتسىز پەيتىدىن پايدىلىنىپ ، گېھىيات بىلەن

قېچىپ چىقىپتۇ. ئۇنىڭدىن كېيىنكى ئەھۋالنى بىلمەپتۇ.  
بىز بۇنى ئاڭلىغاندىن كېيىن بىر تەرەپتىن ئەندىشە قىل-  
دۇق، يەنە بىر تەرەپتىن خوشال بولدۇق. شياۋۋانىڭ بىز  
ئويلىغاندەك خەۋپ - خەتەرگە ئۇچرىمىغانلىغىغا خوشال بول-  
دۇق؛ خەلق ئەسكەرلەرنىڭ قورشاۋىنى بۇزۇپ چىقالمىغانلى-  
قىدىن تەشۋىشلەندۇك. لېكىن چېچۈاڭ يېزىسىدىكى يەر ئاستى  
يوللىرىنىڭ پۇختىلىغىنى ئويلاپ يەنە بىر ئاز خاتىرجەم بولدۇق.  
بۈگۈن كۈن ناھايىتى ئاستا ماڭغاندەك تۇيۇلدى. ئۇزاق  
كۈتتۈك. كۈن ئەمدىگىنە غەربكە قاراپ ئولتۇرۇشقا باشلىدى.  
شۇ ۋاقتتا ئويمانلىقتىكى ۋە يېزا ئەتراپىدىكى دۈشمەننىڭ  
ئاتلىق ئەسكەرلىرىمۇ كورۇنمەي كەتتى. مائىق ئاۋازىمۇ ئاڭ  
لانمىدى، تورت ئەتراپىمىز جىم - جىتلىشىپ كەتتى. كۆڭلىمىز  
بىر ئاز ئورنىغا چۈشكەندەك بولدى. شۇ ۋاقتتا بىز ئوز-  
مىزنىڭ ئۇسساپ كەتكەنلىگىمىزنى، قۇرسىغىمىزنىڭ ئېچىپ  
كەتكەنلىگىمىزنى ۋە ھارغانلىغىمىزنى بىلدۈك. ھەتتا پاسكىنا  
سۇدىن بىرنەچچە ژۇتۇم ئىچىپمۇ ۋەتتۈك. كېيىن بىر قۇرۇغراق  
جاي تېپىپ دەم ئالدۇق. قۇرساقلارنىمۇ ئېچىپ تارتىشىپ  
كەتتى. لېكىن ھېچقايسىمىز بىر چىشلەم بىر نەرسە ئېلىپ  
چىقىمىغان ئىكەنمىز. ئۇزاققىچە بىر - بىرىمىز بىلەن سۆزلەشمە-  
دۇك. ھەممىمىزگىلا: ئەھۋالنى بىلىش كېرەك ئىدى، خەلق  
ئەسكەرلىرى قانداق بولغاندۇ؟ دۈشمەن كەتكەندىمۇ، يېزىنىڭ

ئىچى ۋەيران بولۇپ كەتكەندىمۇ؟ يېمەكنى قانداق قىلارمىز؟  
ئەڭ ياخشىسى خەۋەرچى ئېۋەتسەك ياخشى بولاتتى، بۇنى  
كىممۇ ئۈستىگە ئالار؟ ھەممىمىز ياش، گىرىم قىلغان بىلەنمۇ  
چېنىپ قالدۇ، دۇشمەننىڭ ياۋۇز ئاتلىق ئەسكەرلىرى  
بولسا، بۇ... دېگەن خىيالغا كەلدۇك. ئۇزاق كېڭەشتۈك،  
لېكىن ھېچكىم ھېچقانداق ياخشىراق ئۇسۇل ئويلاپ تاپ-  
پالمىدى.

بىزنىڭ قىيىنلىقتا تانلىغىمىزنى بايقىغان شياۋۋا :

— ھاكىم! مەن يېزىغا قايتىپ باراي! مەن يېزىغا ناھايىتى  
تونۇشمەنمۇ، بىر ئىلاج قىلىپ، ئازراق يېمەك تېپىپ كېلەي—  
دەپ بۇ ۋەزىپىنى ئۆز ئۈستىگە ئېلىشنى تەلەپ قىلدى.  
بىزگىمۇ ھەقىقەتەن مۇشۇنداق بىر ئادەم كېرەك ئىدى.  
مەن ئۇنى بالدۇرلا ئويلىغان ئىدىم. شياۋۋا ئۆزى ھەم كە-  
چىك، ھەم زىرەك، يېزىدا ھەممە بىلەن تونۇش، قاراقچى-  
لارغا دۇچ كېلىپ قالغاندىمۇ ئاسان قۇتۇلۇپ كېتەلەيدۇ. لېكىن  
شۇ ئارىدا مەن يەنە ئىككىلىنىشكە باشلىدىم. ئۇنىڭ دا-  
دسى يادىغا چۈشۈپ، ئۇمۇ بىرەر كۈتۈلمىگەن خەۋپ— خە-  
تەرگە ئۇچراپ قالمىغىلى ياكى دۇشمەن قولغا چۈشۈپ كې-  
تىپ، قىيناققا چىدالماي قالارمىكىن... دەپ قورقۇپ دەرھال  
جاۋاپ بېرەلمەي بىر ئاز سۈكۈتتە قالدۇم. لېكىن ئۇ، مېنىڭ  
جاۋابىمنى كۈتۈپ تۇرماستىنلا مېڭىپ كەتتى. مەن ئۇنى چا-



قويپ ئېلىپ بىر نەچچە ئېغىز سوز تاپشۇرماقچى بولۇۋىدىم،  
لېكىن قۇلۇغۇمغا غايىپتىن ئۇنىڭ:

— 8 — ئارمىيىگە قاتنىشىپ، دادامنىڭ ئىنتىقامىنى ئال-  
مەن. — دېگەن سوزلىرى ئاڭلاندى. مەن باشقا سوزلىرىمنى  
قالدۇرۇپ:

— ئېھتىيات قىل! — دەپ ۋاقىراشقا ئارانلا ئۇلگۈردۇم.  
بىلىدىم، ئۇ مېنىڭ سوزۇمنى ئاڭلىدىمۇ — ئاڭلىمىدىمۇ، ئىش-  
قىلىپ كەينىگىمۇ قارىدى، جاۋاپمۇ قايتۇرمىدى، توپ-توغرى  
يېزىغا قاراپ كېتىۋەدى. بىز ئۇنىڭدىن كوز ئۆزۈمەي قاراپ  
تۇردۇق، ئۇ، بىزدىن ئاستا — ئاستا ژىراقلاشقانسىرى ئۇنىڭ  
قارىسىمۇ كىچىكلەپ، قەدەملىرىمۇ ئاستىلاشقانداك بولۇپ كۆ-  
رۈنۈشكە باشلىدى، يېزىغا يېقىنلاشقاندا، ئۇ توختاپ قالغان  
دەك بولدى. دە ناھايىتى تىزلىك بىلەن يېزىنىڭ چېتىدىكى  
چاتقانلىققا كىرىپ كەتتى.

بىز ئۇنى كۆتە — كۆتە ئۇزۇن ۋاختلارنى ئۆتكۈزۈۋەتتۈك.  
5 يول يەرگە بېرىپ كەلگىدەك ۋاخت ئوتتى، ھەتتا ئىككى  
قېتىم بېرىپ كەلگىدەك ۋاخت ئوتتى، ئەلۋەتتە... كۈن ئول-  
تۇرۇشقا ئاز قالدى، قۇرساقلرىمىز بەك ئېچىپ كەتتى. لېكىن  
تېخىچە ئۇنىڭ قارىسى كورۇنمىدى. مەن بىر ئاز پۇشايمان  
قىلىپ، تېچىسىزلىنىشقا باشلىدىم. تۇيۇقسىزلا، شياۋلى:  
— ئويىگە ئوت كەتتى! — دەپ ۋاقىرئۈەتتى.

دېگەندەك، چېچۈك يېزىسىنىڭ ئىككى يېرىدىن ئاسمانغا قاپ - قارا تۇتۇن كوتۇرۇلۇپ چىقتى. بۇ بىزگە دۇشمەننىڭ تېخى كەتمىگەنلىكىنى ئۇختۇردى؛ لېكىن ئوي كويدۇرۇش ھەر قاچان دۇشمەننىڭ كېتىش ئالدىدىكى بەلگىسى بۇلاتتى. «شياۋۋا نىمە بولغاندۇ؟» دەپ بىز قاتتىق تەشۋىشلەندۈك، قورقۇنۇشلۇق بىر كۈتۈلمىگەن ھادىسىنى يادىمىزغا كەلتۈرۈپ، بارغانسېرى پۇشايىمان قىلىشقا ۋە تېخىسىزلىنىشقا باشلىدۇق... كۈتۈلمىگەن يەردىن، غەرىپتىكى شور تاڭلىقنىڭ كەينىدىن شياۋۋانىڭ قارىسى كورۇندى. مەن كوزلىرىمگە ئىشەنمەي، قايتا - قايتا كوزۇمنى سۇرتۇشكە باشلىدىم. دېگەندەك شياۋۋا زۇڭگۇرۇپ يېتىپ كەلدى. قولىدا بىر چوڭ قاتلىمىنان، بىزگە يېقىنلاشقان چاغدا ئۇ، يانچۇغىدىن يەنە بىر قۇتا كونسېرۋا ئالدى. مەن خوشاللىقىمدىن ئۇنى قۇچاڭلاپ ئالدىم. ئۇ بىزگە بۇ نان بىلەن كونسېرۋىنى قانداق ئېلىپ كەلگەنلىكىنى بىر - لەپ - بىرلەپ بايان قىلىشقا باشلىدى.

\* \* \*

...شياۋۋا بىزدىن ئاجراالغاندىن كېيىن دىققەت بىلەن ماڭىدۇ. ئەتراپ جىم - جىت، ئىنسان يوق. يېزىغا يېقىنلىشىپ بارغاندىمۇ ھېچكىم كورۇنمەيدۇ. بۇنىڭغا گۇمانلىنىشقا باشلايدۇ. «قاراقچىلار كەتكەن بولسا، كىشىلەر نىمە ئۈچۈن كورۇنمەيدۇ؟ كەتمىگەن بولسا، نىمە ئۈچۈن جىم - جىت ياتىدۇ؟» دەپ

ئويلايدۇ ۋە ئاستا بېرىپ يېزىنىڭ چېتىدىكى چاتقانلىققا كىرىدۇ، چاتقانلىقنىڭ ئىچىدە ژۇرۇپ يەنە ئۇبدانراق بايقىمىق ماقچى بولۇدۇ. شۇنداق قىلىپ يېزىنىڭ چېتىگە ئەمدى يېتىپ بېرىشىغا، ئېرىق ئىچىدە ئاتلىرىنى تۇتۇپ مىلىغىغا يۇلۇنۇپ يوشۇرۇنۇپ ئولتۇرغان ئىككى قاراقچىنى كورۇپ قالىدۇ. بۇ ئىككى قاراقچى شياۋۋاغا خۇددى دادىسىنى ئولتۇرگەن قاراقچىلارنىڭ تاق ئوزىدەك بولۇپ كورۇنۇپ، قورققىنىدىن «ئاپا!» دەپ ۋاقىرئۈە تىكلى تاسلا قالىدۇ.

شياۋۋا كەينىگە بۇرۇلۇپلا قاچماقچى بولۇدۇ، — لېكىن ئاتلىق كىشىدىن پىيادە ئادەم قانداق قۇتۇلالايدۇ؟ ئۇنداق قىلسام ئۇلار سېزىپ قالمادۇ؟ — دەپ ئويلاپ، قاچماستىن، كەينىگە بۇرۇلۇپ، ئاستا ئىگشىپ مېڭىشقا باشلايدۇ. لېكىن قاراقچىلار ئۇنى ئاللىقاچان كورۇپ ئالغان ئىكەن. ئۇلار قوللىرىنى شىلتىپ:

— بالا! ھەي، بالا! — دەپ ۋاقىراپ، شياۋۋانى توخ -

تۇتۇدۇ.

شياۋۋا ئەھۋالغا قاراپ بېقىپ، قۇتۇلالمايدىغانلىغىغا كوزى يەتكەندىن كېيىن قاچىغىنى تۇرۇپ، ئۇلارنىڭ قېشىغا كېلىدۇ. قاراقچىلار ئۇنىڭغا تەگمەيدۇ. ئەكسىچە ئۇنىڭغا، نەمە ئۇچۇن دەپ، ئىسسىق چېراي بىلەن يانچۇغىدىن قەنت ئېلىپ بېرىدۇ، كېيىن ئۇنىڭدىن:

— بالا! 8— ئارمىيە بار؟ دەپ سورايدۇ.

شياۋۋا «نەمە دەپ جاۋاب قايتۇرسام بولۇدىكەن!» دەپ ئويلىۋاتۇپ قالدۇ، كېيىن دەرھال بالىلار ئەتىدىن تۈزگەن «بەش تۇرلۇك»، «ئەھدىنامە»، ئۇنىڭدا يېزىلغان «دۈشمەنگە يول باشلىمايمەن، دۈشمەنگە راستىنى ئېيتمايمەن» دېگەن ۋەدىلىرى يادىغا كېلىدۇ. شۇنىڭ بىلەن ئۇ، دۈشمەنگە ھىلە ئىشلىتىشكە باشلايدۇ.

دۈشمەننى ئالداش توغرىسىدا مەندىن ئاڭلىغان ھېكايەلىرى يادىغا كېلىپ، قاراچىلارغا:

8— ئارمىيە كوپ— كوپ بار.— دەپ جاۋاب بېرىدۇ. شياۋۋانىڭ بۇ جاۋابى ئۇلارغا كۈتۈلمىگەن يەردىن چىققان— دەك بولۇپ تويۇلۇدۇ. ئۇلار بوينىلىرىنى قىڭغايتىپ، كوزلىرىنى شىپىلىتىپ، دەرھال يەنە سوراشتۇرۇپ كېتىدۇ.

— كوپ— كوپ بار؟! قاياققا كەتتى؟

شياۋۋانىڭ كۈڭلى بىر ئاز ئورنىغا چۈشۈپ:

— بۇياققا كەتتى— دەپ، زۇڭگۈرگەن بولۇپ ئىشارە بە— لەن جەنۇپنى كورسۇتۇدۇ. قاراچىلار ئۇنىڭ «راستىنى ئېيتىپ» «سادىقلىق» قىلغىنى ئۈچۈن ناھايىتى خوشاللىنىپ:

— بالا، ياخشى، ياخشى! ئۇلاردا ئاشلىق بار؟— دەپ

سورايدۇ.

شياۋۋا ئەمدى قىلچە قورقمايدۇ، ئۇ، ئادەتتە تېراتر قوپ—

ماندا قاراقچىلارنىڭ ئاۋازى بىلەن ئېتىلىدىغان سوزلەرگە ئوخشاشتۇر:

—ئاشلىق ئاز— ئاز بولغان، يەپ تۈگەتكەن، —دەپ جاۋاب بېرىدۇ. ئۇنىڭ تىتىك ھەركەتلىرىگە قاراپ قاراقچىلار قاقاخلاپ كۈلۈپ كېتىشىدۇ.

شياۋۋانىڭ قاراقچىلاردىن ئاجرالغۇسى كېلىدۇ. لېكىن قاراقچىلار قويۇۋەتمەيدۇ. قاراقچىلار ئۇنىڭغا بىردەم ئات باقتۇرۇدۇ. كېيىن بىر قاراقچى ئۇنى باشلاپ، يېزىنىڭ چېتىدىكى دافا ھەدىنىڭ ئويىگە ئېلىپ بارىدۇ.

دەرۋازىنىڭ ئالدىغا كېلىشىگە، قورۇنىڭ ئىچىدىن بىر پۇراق كېلىدۇ. دەرۋازىنىڭ ئىچىگە كىرىش بىلەن قورۇنى تولدۇرۇپ، پۇرقراپ ئۆچۈپ زۇرگەن توخۇنىڭ پەيلىرىنى كورۇدۇ. ئوينىڭ ئىچى ۋە سىرتىدا بۇزۇلغان غەلۋۇر، كۈرە ۋە بوشىغان كونسېرۋا قاچىلىرى ياتىدۇ. ئوچاق ئالدىدا زىغلامسىرەپ سۇ قاينىتىپ ئولتۇرغان دافا ھەدىدىن باشقا ھېچكىم كورۇنمەيدۇ. ئوينىڭ ئىچىدە خۇددى كالىدەك پۇشۇلداپ، غەرق مەس ئۇخلاۋاتقان ئىككى قاراقچىنى كورۇدۇ. تاماق ئۈس-تولىدە دوگىلاپ قويۇلغان كونسېرۋا، قاتلىمىنان ۋە بوشىغان ھاراق بوتلىكلىرى تورۇدۇ. قاتلىمىنانلارنى كورۇش بىلەن شياۋۋانىڭ كوزى قىزىرىپ قوساقلىرى بىزىلداپ كېتىدۇ. ھەقىقتەن ئۇنىڭ ئېچىقاپ كەتكەنلىكىدىن، يالماپ يەۋاغىسى

كېلىپ كېتىدۇ. شۇ ۋاختتا ئۇ يەنە بىزنى يادىغا كەلتۈرۈپ:  
بىر نەچچە قاتلىمىنى قانداق قىلىپ ئوغۇرلاپ ئېلىپ چىقىشقا  
بولار؟ دەپ ئويلىۋىۋىدۇ. لېكىن بۇنىڭغا ھېچقانداق چارە تاپال-  
مايدۇ.

دافاھدە ئۇنى كورۇش بىلەن چۇچۇپ كېتىپ، كېيىن  
ناھايىتى تىزلىك بىلەن ئوزىنى توختۇتۇپ ئالدىۇ-دە، شياۋ-  
ۋانى «سۇ قاينىتىش ئۇچۇن ئوتۇن ئەكىلىشىپ بەر.»—دەپ  
چاقىرىپ ئالدىۇ.

ھېلىقى قاراقچى ئويگە كىرىپ يالغۇز ئوزى يېرىم بوتىلكا  
ھاراقنى ئىچىۋىتىپ، كونسېرۋادىن بىرنى يەۋىتىپ ئورنىدىن  
تۇرۇدۇ. شياۋۋاغا يېرىم قاتلىمىنى سۇنۇپ:

—ھەي، بالا! مانى يەپ، ئاتقا ياخشىلاپ قارا، بولمىسا  
كېتەر ۋاختدا ئولتۇرۇمەن!—دەپ شياۋۋاغا پەش قىلىپ  
چىقىپ كېتىدۇ.

شۇ ۋاختتا دافاھدە شياۋۋاغا شۇنداقلاپ:

—خەلق ئەسكەرلىرىنىڭ ئەترەت باشلىغى لاۋخىي قۇربان  
بولدى. قالغانلىرى قوشۇننىڭ ئۇيى ئارقىلىق يەر ئاستى يولغا  
كىرىپ كەتتى. لېكىن يەر ئاستى يولىنىڭ ئاغزى ياخشى  
پېكىتىلمەي تۇرۇپلا، قاراقچىلارمۇ قورۇغا بېسىپ كىرىپ كەتتى.  
ئۇلار يەر ئاستى يولغا ئېتىشما-ئېتىشما كىرىپ كەتتى. قاراقچىلار  
يەر ئاستى يولىنىڭ ئاغزىنى كورگەن بىلەن كىرىشكە جۇرئەت


قىلالمدى. قېزىپ كورگەن بولسىمۇ، يولنى تاپالمىدى.  
ئاندىن بىر قانچە قېتىم سېسىق گاز (زەھەرلىك گاز) ئېۋەتتى.  
كېيىن قانداق بولدى، ئوخشۇدۇم. — دەپ نۇرغۇن ۋەقەلەرنى  
ئېيتىپ بېرىدۇ. ئاندىن قاراقچىلارنىڭ ئەسكىلىگىنى، بېقىپ  
ئولتۇرغان بەش توخۇسىنى شۇ بەدبەخلەرنىڭ سويۇپ يەپ  
كەتكەنلىگىنى... ئېيتىدۇ. شياۋۋا ئوز ھېساۋى بىلەن بولۇپ،  
تىپ — تېچ تىكشاپ ئولتۇرۇدۇ، كېيىن تۇيۇقسىزلا، بىر نەرسىنى  
كورۇپ قالغاندەك، دافاھەدىنىڭ سوزىنى بولۇپ ئونىڭ قۇ-  
لۇغغا:

— قاراقچىلار چوپ لاپسىنىڭ تىگىدىكى ئوڭكۇرنى ئاشتىمۇ؟

— دەپ سورايدۇ.

دافاھەدە ئون چىقارماستىن، بېشىنى چايقايدۇ ۋە «قې-  
چىپ كەت.» — دەپ ئىشارەت قىلىدۇ.

قازاندىكى سۇ «پۇرۇخلاپ» قايناشقا باشلايدۇ. شياۋۋا  
بۇنى «ناھايتى ئوبدان پۇرسەت» دەپ ئويلايدۇ. ئۇ، بىر  
چىنىگە قايناق سۇ قۇيۇپ، قاراقچىلارغا بېرىش ئۈچۈن ئويگە  
كىرىپ، ھېلىقى ئىككى قاراقچىنىڭ ئولۇكتەك ئۇخلاۋاتقانلىغىنى  
كورۇدۇ-دە دەرھال بىر قۇتا كونسېرۋىنى يانچۇققا سالدۇ،  
يەنە بىر نەچچە قاتلىمنى يۈگەپ قوينغا تىقىپ ئاستا چىقىپ  
كېتىدۇ. ئۇ، دافاھەدىگە خوش ئېيتىدۇ — دە ئۇچقان دەك  
بېرىپ چوپ لاپسىنىڭ تىگىدىكى ئوڭكۇر بىلەن يەر ئاستى





يولغا تۇشۇدۇ. ئۇ يەر ئاستى يولىنىڭ بۇ ئاغزى يېزىنىڭ شە-  
مىلىدىن 2 يول ژىراقلىقتىكى داداۋگۇ سايلغىغا چىقىدىغانلىغىنى،  
ئۇ يەرگە يېتىپ ئالغاندىن كېيىن ھېچقانداق خەۋپ - خەتەر -  
نىڭ بولمايدىغانلىغىنى ئوبرازان بىلەتتى . شياۋۋا ئۆزىنىڭ  
ۋەزىپىسىنى ئورۇنلىغانلىغىنى ئويلىغانسىرى خوشاللىنىپ، يەر  
ئاستى يولى بىلەن ئالغا قاراپ ئۆمىلەپ ماڭىۋېرىدۇ . بۇ يول  
يېقىن ئەمەس ئىدى، شۇنىڭدەك ئۆمىلەپ مېڭىشمۇ ئاسان ئىش  
ئەمەس، ماڭە - ماڭ . ئۇ، ئۆمىلەپ ماڭىۋېرىپ، تىزىنىڭ يېغىر  
بولۇپ كەتكىنىنى يەر ئاستى يولىنىڭ ئاغزىغا چىققاندا بىراقلا  
بىلىدۇ .

\* \* \*

شياۋۋا سوزلەپ بولغاندىن كېيىن ، بىز نىمە قىلىشىمىزنى  
ۋە نىمە دېيىشىمىزنى بىلمەي ئېغىر بىر تىندۇق - تە ، جىم ئول-  
تۇرۇپ قالدۇق . مەن شياۋۋانى مەھكەم قۇچاڭلاپ ئالدىم .  
بىز ھەممىمىز شياۋۋانىڭ ئېلىپ كەلگەن ئولجىسىنى يېدۇك ،  
بىر تەرەپتىن شياۋۋانىڭ ھېلىقى ئېيتقانلىرى خۇددى كىنو  
فىلىمىگە ئوخشاش بىر - بىرلەپ كوز ئالدىمىزدىن ئوتۇۋاتقان -  
دەك بولۇپ تۇيۇلدى . مەن تاماقنى يەپ بولۇپ، ئۇسسۇغان  
چاغدا، شياۋۋانىڭ قۇچۇغىمدا تاتلىق ئۇخلاۋاتقانلىغىنى باي-  
قىدىم . ئۇنىڭ ئالدىدەك يۈزىنى چاڭ باسقاندەك بولسىمۇ،  
لېكىن كوڭلىدىكى غەلبە خوشاللىغىنى ياپالمدى .

## 4. ھايات - مامات بوسۇغىسى

دۇشمەننىڭ ئەھۋالى بىز ئويلىغانىدەك بولمىدى. دەسلەپتە بىز دۇشمەن ئىلگىركى بىر قانچە قېتىم ژۇر-گۈزگەن «تازىلاشقا» ئوخشاش بىر نەچچە كۈن قالايمىقان قىلدۇ. دە قاچىدۇ—دەپ ئويلىغان ئىدۇك. لېكىن بۇ قېتىم قى «تازىلاش» ئۇنداق بولماي چىقتى. بۇقېتىم بۇرۇنقىغا قارىغاندا دۇشمەننىڭ ھەربىي كۈچى كۆپ، ۋاختى ئۇزۇن، ئۇ—سۇللىرىمۇ باشقىچە بولدى. دۇشمەن كۈندۈزلىرى ئاتلىق ۋە پىيادە ئەسكەرلىرىنى بىر نەچچە قىسىملارغا بۆلۈپ «تازىلاش» تورىنى قەۋەت—قەۋەت قۇردى؛ كېچىلىرى بىر قانچە يېزىغا ژىغىلىۋېلىپ بىر—بىرىگە ھە—ھۇ قىلىپ تۇرۇدىغان بولدى. بىزنىڭ ژۇقۇرى بىلەن ۋە باشقا يولداشلار بىلەن بولغان مۇ—ناسىۋىتىمىز ئۇزۇلدى. ئەھۋالدىن خەۋەرسىز قالدۇق. ھەر تەرەپتىن قاچقانلارنىڭ ھەممىسى مۇشۇ چېچۈاڭ يېزىسىدىكى ئويمانلىققا كېلىپ ژىغىلىشتى. ئەھۋالغا قارىغاندا، ئەتراپ—تىكى ئون نەچچە يوللۇق يەرلەرنىڭ ھەممىسىدە دۇشمەن بار—دەك قىلدۇ. خەلق ئەسكەرلىرى نۇرغۇن زىيانغا ئۇچراپتۇ، نۇرغۇن مىلتىق چىقىم بوپتۇ؛ چېچۈاڭ يېزىسىدا پەقەت ئۇچلا مىلتىق قاپتۇ، ئۇ، بولسىمۇ، ئورنىغا كومۇكلۇك. بىز بۇ يېزىنى

قولدىن بەرمەسلىك ئۈچۈن مۇشۇ يەردە تورۇۋېرىشكە قارار قىلدۇق. لېكىن ئويمانلىقتا ئۇزاق ۋاخت تۇرۇشنىڭمۇ ئورنى بولمىدى، بۇنداق بولغاندا، بىر تەرەپتىن ئاممىدىن ئاجراپ قىلىشقا توغرى كېلىدۇ، يەنە بىر تەرەپتىن دۇشمەن بىزنىڭ ئەسكەرلەرنى قولغا چۈشۈرەلمىگەندىن كېيىن ئويمانلىقلارنى تېنتىشى مۇمكىن.

ئەھۋال بارغانسېرى ئېغىرلاشتى. دۇشمەن ھازىرچە كېتىدىغاندەك ئەمەس، ھەتتا كېيىنچە ئۇلار قاراۋۇل مۇنارلىرىنى سېلىشقا باشلىدى. پەقەت چېچىۋاڭ يېزىسىنىڭ ئەتراپىغىلا 7-8 قاراۋۇل مۇنارسى سالدى. ئۇلارنىڭ ژىراڧلىرى يېزىدىن 10 يول، يېقىنلىرى پەقەت بىر يول كېلىدۇ. قاراڭچىلار خائىنلار بىلەن كۈن بويى يېزا - يېزىدىن ئىشلەمچى تۇتۇش، ئويلەرنى بۇزۇپ خىش ۋە ياغاچ ماتېرىياللىرى ئېلىش، باغلىنىش ياسايدىغان ئادەملەرنى ئېلىش، قۇرچاق ئۇيۇشمىلارنى قۇرۇش قاتارلىق ئىشلار بىلەن شۇغۇللىنىدىغان بولدى. بىزنىڭ ناھىيە ۋە رايونلاردىكى پاتىزانلار بىلەن يوشۇرۇن ئىش ئېلىپ بارىدىغان تەشكىلاتلار ناھايىتى زور زىيانغا ئۇچرىدى. پومپىشنىك - زومىگەرلەر كۈن بويى پوڭتېپ يەرجاھانغا پاتماي ئالچاڭلاپ زۇرۇدىغان بولسا، خەلقنىڭ كوڭلى تېخىمۇ ئالاڭ بولۇشقا باشلىدى. بۇ كۆرەشنى ئېڭىلەپ ئېلىپ بېرىش قىيىن بولدى، كونا ئۇسۇللار ئىشقا يارساي قالدى،

كۈرەش ئۈسۈللىرىنى يېڭىلاشقا توغرى كەلدى. شۇنىڭ ئۈچۈن بىز دۈشمەندىن كۈندۈز يوشۇرۇنۇپ كېچىلىرى ئىشلەيدىغان بولدۇق. خەلق ئەسكەرلىرىنى ئەكسىگە كەلتۈرۈش - دۈشمەنگە كېچىسى بۇلگۈنچىلىك توغۇرۇش، تەنۇرھەر كەتچى پوھېش - شىك - زومىگەرلەرنى بېسىقتۇرۇش، ياپون ئىمپېرىيالىستلىرىغا قارشى باشلانغۇچ تەشكىلاتلارنى تەرتىپكە سېلىش، قۇرچاق ئالاقچىلارغا ۋە قۇرچاق ئۇيۇشمىلاردىكى كىشىلەرگە تەربىيە بېرىپ، ئۇلارغا دۈشمەننى ئالداش يولىنى ئوگۇتۇش ئىشلىرى بىلەن شۇغۇللاندى. شۇنداق قىلىپ بىز چېچۇئاڭ يېزىسىدا تۇرسۇۋەدۇك. لېكىن ئۆتمۈشتىكىدەك ھېمىشەم بىرىدە ئە - مەس، ئورنىمىزنى ئالماشتۇرۇپ تۇردۇق. مەيلى كىمىنىڭ ئويىدە بولمايلى، بىزنىڭ مەخپىي قاراۋۇلىمىز يەنە شۇ شياۋۋا بولدى. ئۇ، ئوقۇشتىن قالدى. كۈن بويى كۈچىدا بىزگە قاراۋۇلۇق قىلىپ بېرىدۇ. بىز ھېمىشە ئۇنىڭ كۈچىدا تۇرۇپ ناھايىتى ئېنىق قىلىپ، «ئاپا» دەپ سوزۇپ ۋاقىرىغىنىنى ئاڭلىغان زامان، دۈشمەن كەلدى دەپ بىلىمىز - دە دەرھال يەرئاستى يولىغا چۈشۈمىز. شۇنداق قىلىپ، شياۋۋاننىڭ ياردىمى بىلەن ناھا - يىتى خاتىرجەم تۇرۇدىغان بولدۇق.

بىر كۈنى كېچىدە بىزلاۋدۇن، لاۋما ئۈچىمىز دۈشمەنگە بېرىلىپ كەتكەن بىر پوھېششىكىنى بېسىقتۇرۇشقا بېرىپ، باش توخۇقچىقىرىشقا يېقىن قالغاندا چېچۇئاڭ يېزىسىغا قايتىپ كەل -

دۇك. يول ئوزگەرتىش ئۈچۈن بىز بىر يېڭى «قورغانغا»<sup>①</sup>  
— شياۋگۈينىڭ ئويىگە كېلىپ ياتتۇق. بىز ئەمدىلا تاتلىق  
ئويغۇغا كەتكەن ئىدۇك، توساتتىن ئوي ئېگىسى بىزنى ئو-  
خۇتۇپ:

— بايام دەرەخلەردە ئولتۇرغان قارغىلار قاقلىدىشپ ئو-  
چۇپ كېتىشتى. كۈچىدا بىرسى زۇرگەندەك قىلدى. شۇنچە  
ئەتىگەندە تۇرۇۋالغان كىمكىنە؟— دېدى. — دە بىزگە تەييار-  
لىنىپ تۇرۇشنى تاپشۇردى. بىز دەرھال ئورنىمىزدىن تۇرۇپ،  
يەر ئاستى يولىنىڭ ئاغزىنى ئاچتۇق. لېكىن تاشقىرىدىن ھېچ-  
قانداق ھەركەتنىڭ ئاۋازى ئاڭلانمىدى. مەن، بىز يېزىغا  
ھازىرلا كەلدۇك، تېخى بىرسى بىلىپ قالغىدەكمۇ بولمىدى،  
بۇ ئوي ئېگىسىنىڭ ئارتۇقىچە ئېھتىياتچانلىقى بولۇشى كېرەك،  
دەپ ئويلىدۇم. — دە، بىر ئاز بوشۇشۇپ، يەنە ئازراق ئۇخلاپ  
ئالماقچى بولدۇم. شۇ چاغدا توساتتىن «ۋاك» قىلىپ ئېتىل-  
غان مىلتىق ئاۋازى ئاڭلاندى، كەينىدىنلا تاراخلاپ ئېچىلغان  
ئىشكىنىڭ ئاۋازى ئاڭلاندى. — دە، ۋاراڭ— چۇرۇڭ بولۇپ  
قىقاس يېغىپ كەتتى. بىز لاۋدۇن ئىككىمىز يەر ئاستى يو-

① ياپونغا قارشى ئۇرۇش ۋاقتلىرىدا، ياپونغا قەتئىي قارشى تۇرۇ-  
دىغان، سادىق، ئىشەنچلىك، كوممۇنىستىك پارتىيە ۋە 8-ئارمىيىنى  
قەتئىي ھىمايە قىلىدىغان، ياپونغا قارشى خىزمەتچىلەرنى ھىمايە قىلىدىغان،  
ئادەم ۋە ئائىلىلەر «قورغان» دەپ ئاتىلاتتى.

لغا ئەمدى چۈشۈپ تۇرۇشمىزغا، بىزنىڭ دەروازا ئېچىلىپ،  
ھويلىغا بىر نەچچە نەيزە تۇتقان خائىنلار بىلەن قاراقچىلار  
كىرىپ كەلدى. شياۋگۈي ۋە ئۇنىڭ ئاتا-ئانىسى ئالدى-  
راپ-تىنەپ ئۇلارنىڭ ئالدىغا چىقىپ كەتتى. يەر ئاستى  
يولىغا لاۋما كىرىپ ئولگۈرۈشىگە، ئويگە ئىككى قاراقچى كى-  
رىپ كېلىپ، يەر ئاستى يولىنىڭ ئاغزىنى كورۇپ قالدى.  
بىز ئالدىراپ ئىچكىرىگە قاراپ ئومۇلەۋەدۈك، توپ-توغرى  
3-4 غۇلاچ يول ماڭغان چاغدا، لاۋدۈەننىڭ ئۈستىسى ھالدا:  
— يامان بولدى! خالتا يولغا كىرىپ قالدۇق!— دېگەن.  
ئاۋازى ئاڭلاندى. زۇرۇگۈم جىغ قىلىپ قالدى.

— خالتا يولغا كىرىپ قالدۇق!— مەن ئالدىراپ ئىككى  
قەدەم ئىلگىرلەپ مېڭىۋېدىم، دېگەندەك توسۇلۇپ قاپتىمىز.  
مەن بارلىق دىققەتم بىلەن: «بۇ بۇنداق خالتا يول بولماسلىق  
كېرەك، مېنىڭ بىلىشىمچە بۇ يەر ئاستى يولىنىڭ توپ-توغرى  
چوڭغا ئېلىپ بارىدىغان ئىككىنچى يولى بولۇش كېرەك»— دەپ  
ئويلىدىم، لېكىن بۇنى بىز ھېچقايسىمىز بىلمەيدىكەنمىز. بۇرۇنراق  
چۈشۈپ «يېپىق ئېغىز»<sup>①</sup> لارنى بىر قۇر كوزدىن كوچۇرمەي  
شياۋگۈينىڭ دادىسىغا ئىشىنىپ، بىخۇتلىشىپ قالغانلىغى.

① يېپىق ئېغىز— ئادەتتە بىلمەيدىغان قىلىپ سىرتىنى سىلاپ قو-  
يۇپ، كېرەك بولغاندا ئېچىپ، يەر ئاستى يولىنى بىر-بىرىگە تۇتاش-  
تۇرۇدىغان ئىشك.

مىزغا ئەجدەپلەندۈك؛ شياۋگۈينىڭ دادىسى بولسا، ئۈلگۈرمەي  
قالدى، ئەمدى نىمە قىلىش كېرەك؟ بىز يېپىق ئېغىزنى تېمىش  
ئۈچۈن يەر ئاستى يولىنىڭ ئىككى تېمىنى سىلاشتۇرۇپ، نەم  
توپىلارنى قوللىنىپ بىلەن تىرىملاپ باقتۇق، لېكىن ئۈمىتىمىز  
نىشان يوق ئىدى. بىز ئۈمىتىمىز ئەندۈك! كوكۇلۇم بۇزۇلدى.  
بېشىمىزغا ئېغىر بىر غەم چۈشتى، مەن «قۇربان بولۇش ۋاقتى  
يەتتى» دېگەن خىيالغا كەلدىم. قوللىمىزدىكى ھۆججەتلەرنى  
ئۈچۈمىز بولۇپ يەۋەتتۇك. مىلتىققا بىر نەچچە تال ئوقنى ئار-  
تۇق سالدۇق - دە، دۇشمەن بىلەن بولۇدىغان كۈرەشنى كۈتۈپ  
تۇردۇق. قورشاۋنى بۇزۇپ چىقىشنىڭ مۇمكىن ئەمەسلىكى  
ئۈزۈمىزگە مەلۇم ئىدى، لېكىن بىكارغا ئۈلگۈمىز كەلمىدى.  
شۇنداق قىلىپ بىزلام - مەم دەپ ئېغىز ئاچماستىن جىم - جىت  
تۇرۇۋەدۇك. مۇشۇ ۋاقتتا مېنى جىددىي خىياللار كېلىپ باشتى:  
ناھىيىلىك كومىتېتىدىكى لاۋجاۋ، لاۋگولار كوز ئالدىغا كەل-  
دى؛ شياۋلى، لاۋجاڭ..... قاتارلىق نۇرغۇن سۇيۇملۇك يول-  
داشلىرىم، يېزا باشلىقى ۋە نۇرغۇن ئوي ئېگىلىرى، ھەدىلىرىم  
كوز ئالدىغا كەلدى؛ تىتىك ۋە سۇيۇملۇك شياۋۋانى ۋە ئو-  
يۇمدىكى قېرى دادامنى ..... ئويلاپ كوكۇلۇم بىر ئاز بۇ -  
زۇلدى؛ «ياق، بۇنداق قىلىش يارىمايدۇ! بۇنداق ئويلاشنىڭ  
ھاجىتى يوق! بۇنىڭ ئورنىغا، بىكار ئولۇپ كەتمەستىن، بىر  
نەچچە دۇشمەننى ئارتۇغراق ئولتۇرۇپ كېتىشىنى ئويلاش كې-

رەك!» دېگەن خىيالغا كەلدىم ۋە ئوزەمنىڭ بىر كوممۇنىست ئىكەنلىكىمنى يادىغا ئېلىپ، ئوزەمنى ئوزەم تەگدىم. شۇنىڭ بىلەن ئاستا - ئاستا ئوزەمنى تۇتۇشقا باشلىدىم. شۇ ۋاختتا ئۈستىمزدە دوپپۇرلىگەن ئاياق ئاۋازلىرى ئاڭلاندى؛ يەر ئاستى يولىنىڭ ھاۋا كىرىدىغان تۇشۇكلىرىدىن كىشىلەرنىڭ ۋايىجانلىغان، ئىنجىقلىغان ئاۋازلىرى، ئۇرغان تاياقنىڭ ئاۋاز - لىرى ئاڭلىنىشقا باشلىدى. بىز قورشاشنى قانداق بۇزۇپ چىقىش توغرىسىدا كېڭىشىپ، ئۇزاق مۇزاكىرىلەشتۈك. شۇ ۋاختتا بىزنىڭ بىردىن - بىر ئارمىيىمىز يېنىمىزدىكى لاۋياڭنىڭ ياكى شياۋۋانىڭ ئويىگە چىقىپ، شۇ يەردىن يەر ئاستى يولىغا چۈشۈش بولدى. ئۇ يەردىكى يېپىق ئېغىزلارنىڭ ھەممىسىنى بىلەتتۈك، ئەگەر يەردىكى تەرەپ - تەرەپكە تارىلىپ كەتكەن يەر ئاستى يولىغا كىرىۋالساق، قاراقچىلار پۈتۈن چىچۇئاڭ يېزىسىنى ئاغدۇرۇپلا تاشلىمىسا، 10 كۈن قازغان بىلەن تاپالمايتتى. ئاخىرى بىز «ئاۋال لاۋما مۇھاسىرىنى بۇزۇپ ئوتۇپ چوڭ دەرۋازا بىلەن لاۋ - لياڭنىڭ ئويى تەرەپكە بارسۇن - دە، لاۋدۇەن ئىككىمىزگە ھې - مايجى بولسۇن؛ لاۋدۇەن ئىككىمىز غەرىپتىكى پاكار تامدىن سەكرەپ چىقىپ، شياۋۋانىڭ ئويىگە بارايلى» دېگەن قارارغا كەلدۈك. شۇنىڭ بىلەن بىزدە يەنە ئۈمىت تۇغۇلدى. شۇنداق خىيال بىلەن ئولتۇراتتۇق، تۇيۇقسىزلا سول تەرەپتىكى ئۈستىمىزدىن «گۈپ - گۈپ» قىلغان ئاۋاز ئاڭلاندى، دۇشمەن



نىڭ يەر قېزىۋاتقانلىغى مەلۇم بولدى . «دۇشمەن يەر ئاستى يولىنى قېزىۋاتدۇ!» دەپ ئويلىدۇق . بىز يەنە ئالدىراپ قالدۇق ، ژۇرۇڭمىز «پوكىلداپ» كەتتى . ئوڭكۇرنىڭ ئاغزى تەرەپتىن دۇشمەن قويۇپ بەرگەن ئىسنىڭ پۇرۇغى كېلىشكە باشلىدى . يەر ئاستى يولىنىڭ ھاۋاسى ئاستا - ئاستا شالاڭلىشىپ تۇنجۇ قۇشقا باشلىدۇق . ئۈستىمىزدىن ئاڭلانغان ئاۋازلارمۇ بارغان سىرى يېقىنلىشىشقا باشلىدى . ھايات - مامات بۇسۇغىسىغا كېلىپ قالدۇق ! تۇيۇقسىزلا بىزنىڭ پۈتمىزنىڭ تېگىدىمۇ توپا قېزىلىۋاتقانداك تۇيۇلدى . باشتا بىز بۇنىڭغا ئىشەنمىدۇك ، كېيىن تېگىمىزدىكى توپىلار قوزغۇلۇشقا باشلىدى . يول ئېچىلدى ! دەپ ۋاقىرئەتتەم ، خوشاللىنىپ كوڭلىم يورۇپ كەتكەندەك بولدى . كەينىدىنلا يەنە بىر نەچچە قېتىم «گۆپ - گۆپ» قىلىپ قالدى - دە يەر ئاستى يولىنىڭ ئاغزى ئېچىلدى .

— ھاكىم ! ھاكىم ! — دەپ ۋاقىرىغان بىر بالىنىڭ ئاۋازى چىقتى . بىز گۇمانلىنىپ ، مىلتىقلىرىمىزنى ئوڭكۇرنىڭ ئاغزىغا بەتلەپ قويۇپ ، جىم تۇرۇۋالدۇق .

— ھاكىم ! ھاكىم ! مەن ، شياۋۋا ! — دېگەن يەنە بىر نەچچە قىسقا ئاۋاز ئاڭلاندى . شياۋۋانىڭ ئاۋازىنى ئاڭلىغاندا شۇنداق چىلىك ھاياجانلاندىمكى — ئىنلاۋاتقىلى تاسلا قالدىم .

بىز ئېچىلغان ئېغىزغا چۈشۈپ كەتتۇق ، لاۋما دەرھال ئېغىزنى قايتىدىن ئېتىپ تاشلىدى . ھېچقايسىمىز بىر ئېغىزمۇ



سوز قىلماستىن جىم - جىت شياۋۋاغا ئەگىشىپ ئومىلەپ ماڭ-  
 ۋەدۇك . شياۋۋا بۇ يولغا شۇنداق ئوبدان تونۇش ، ئومىلەپ  
 مېڭىشىمۇ شۇنداق ئۈستىكەن : بۇرۇلا - بۇرۇلا ، بىردەم ئىگىزگە  
 بىردەم توۋەنگە چۈشۈپ ، ئېغىزدىن - ئېغىزغا ئوتۇپ كېتىۋاتىدۇ .  
 يەر ئاستى يولىنىڭ باش - ئايىقى يوقتەك قىلىدۇ ، شياۋۋانىڭ  
 ئەپلىكلىكى شۇنچىلىكىكى - ئۇخۇددى بىز ئۈچ ئەپسىز بىلەن  
 مۇسابىقىلەشكەندەك ئالدىمىزدا توختىماستىن كېتىۋاتىدۇ . ئەڭ  
 ئاخىرى بىز ناھايىتى تار بىر ئېغىزدىن ئوتۇپ ، يەنە بىر يولغا  
 چۈشتۈك - دە ، ئومىلەپ بېرىپ بىر چوڭ ئوڭكۈرگە كەلگەندە  
 شياۋۋا توختىدى :

— خەۋپسىز يەرگە كەلدۈڭ! — دېدى ئۇ، ئېغىر بىر تىنىپ .  
كەينىدىنلا ، سەرەڭگىسىنى ئېلىپ ، تەييارلاپ ئالغان فانارنى  
ياقتى .

بۇ يول ناھايىتى ياخشى ياسالغان ئىكەن ، ئۇنىڭ تىگىگە  
قېلىن بىر قەۋەت سامان يېيىپتۇ ، ئىچى كەڭ — تاشا ، ئورە ئول  
تۇرۇشقىمۇ ، چوڭ — كىچىك ئۇچ كىشى قاتار يېتىپ ئۇخلاش  
قىمۇ بولغىدەك . بىز شۇيەردە يانتىيىپ ياتتۇق . شياۋۋا بىزگە  
شۇ قىسقا ۋاخت ئىچىدە ئۆتكەن ۋەقەلەرنى سوزلەشكە  
باشلىدى : دۇشمەن بىزنىڭ يەر ئاستى يولمىزنىڭ ئاغزىنى  
كۆرگەندىن كېيىن ، شياۋگۇينىڭ دادىسىنى ئۇرۇپ ، يەر ئاستى  
يولغا كىرىپ كەتكەنلەرنىڭ كىملىگىنى سورايدۇ ، شياۋگۇينىڭ  
دادىسى ئۇلارغا: — ئوزەم كىرمەكچى ئىدىم ئۇلگۈرەلمەي قال  
دىم — دېگەندىن باشقا ھېچنەرسە ئېيتمايدۇ . قاراچىلار بۇ—  
نىڭغا ئىشەنمەستىن نۇرغۇن ئىشلەمچىلەرنى تۇتۇپ كېلىپ ، ئوي—  
نىڭ ھەممە يېرىنى قازدۇرۇدۇ . ئوتۇن ئەكەلدۈرۈپ ، ئوت  
يېقىپ يەر ئاستى يولغا ئىس كىرگۈزۈدۇ . شياۋگۇي دادىسىنى  
ئۇرۇۋاتقان چاغدا ئوغۇرلۇقچە قېچىپ چىقىدۇ — دە شياۋۋاغا  
ئېيتىدۇ . شياۋۋا بىزنىڭ بۇ يولغا تونۇش ئەمەسلىگىمىزنى بىلەت—  
تى ، بىزنى يېپىق ئېغىزلارنى تاپالماي قالمىسۇن دەپ قورقۇپ  
ئىزدەپ كەلگەن ئىكەن . دېگەندەك كېلىپلا ئېغىزنىڭ يېپىق  
تۇرغانلىغىنى كۆرۈدۇ ۋە دەرھال ئېچىشقا باشلايدۇ . ئۇ ،

بىزگە: «بۇ ئۈچىنچى قەۋەتتىكى يەر ئاستى يولى»، قېلىنلىقى ئىككى غۇلاچتىن ئارتدۇ، ئۈستىدە ياپون ئىمپېرىيالىستلىرىغا قارشى ئارمىيە ئائىلىسى ساۋلاۋۇنىنىڭ شىمالدىكى ئويى بار، ھاۋا كىرىدىغان ئاغزى تام ئۆلىنىڭ ① چوپ يېيىتىلغان قىسمىدىن ئېچىلغان، ئۇنىڭ ئەتراپىدا يەر ئاستى يولىنىڭ ئاغزى يوق. قاراقچىلار بۇ يەرنى ئومۇر بويى تاپالمايدۇ، «بۇ ئەڭ خەتەرسىز جاي» دەپ چۈشەندۈردى.

بىز شياۋۋاغا تىكىلىپ قاراپ، جىم-جىت ئولتۇرۇپ ئاڭلىدۇق. ئۇ، «بۇ يەر ئەڭ خەتەرسىز جاي» دېگەن سۆزنى خاتىرجەم ۋە خوشال ئېيتتى. شياۋۋا ھەقىقەتەن ماختاشقا ئەرزىگىدەك ئىش قىلدى، ئۇ، ئۆزىنىڭ ئەڭ يېقىن ئۈچ سەپەردىشىنى قۇتقازغانلىقى ئۈچۈن خوشاللاندى! بۇ ئۇنىڭ ئىنى قىلاۋىي كۈچنى ساقلاپ قېلىش، «دادىسىنىڭ ئىنتىقامىنى ئېلىش» ئۈچۈن قىلغان كۈزگە كۆرۈنەرلىك خىزمىتى! بەلكىم ئۇ، مۇنداق ئويلايمىغانمۇ بولۇشى كېرەك. بىز لاۋدۇەن ئىككىمىز ئۇنى مەھكەم قۇچاڭلاپ ئىككى مەڭزىدىن سويدۇك.

شۇ كۈنى دۈشمەن كۈن بويى بەنت بولۇپ، كەچقۇرۇنلىقى ئاران كەتتى، يەر ئاستى يولىنىڭ ئۈچ يەردىكى ئاغزىنى تاپتى،

① خېيىي ئۆلكىسىنىڭ ئوتتۇرا قىسمىدىكى تۈزلەڭ رايوندا ئادەتتە ئوي سالغاندا، تامنىڭ نەم تارتىپ كېتىشىدىن ساقلىنىش ئۈچۈن تام ئۇلىغا 2-3 گەز قېلىنلىقتا بىر قەۋەت چوپ ياكى قۇمۇچ ياتقۇزۇدۇ.

بىر نەچچە يەر ئاستى يوللىرىنى قېزىپمۇ كوردى، لېكىن قۇ-  
رۇق ئوڭكۇر بىلەن توپىدىن باشقا ھېچنەرسە تاپالمىدى.

## 5. باتۇر بالا

ئەھۋال بارغانسېرى ئېغىرلاشتى. پۈتۈن ناھىيە بويىچە بارى  
- يوقى يۈزدىن ئوشۇغراق يېزا بار ئىدى، دۇشمەننىڭ قارا-  
ۋۇل مۇنارلىرى بىلەن ئىستېھكاملىرى بولسا، 35 كە يەتتى. ئون  
يول ئارىلىقتا بىر ئىستېھكام، 5 يول ئارىلىقتا بىر قاراۋۇل مۇنارى  
بولۇپ كەتتى. خەندەكلەر ئۇزۇنسىغا - توغرىسىغا سوزۇلۇپ،  
ھەممە يەرنى قەۋەت - قەۋەت مۇھاسىرە لىنىيىلىرى قاپلاپ كەتتى.  
ناھىيىنى ئايلاندۇرۇپ كەڭلىكى ئىككى غۇلاچ، تېرەنلىكى  
بىرغۇلاچ كېلىدىغان خەندەكلەر قېزىلدى، مۇشۇ ۋاختتا بىزنىڭ  
ئاساسىي كۈچىمىز يۆتكۈلۈپ كەتكەن ئىدى، كۈرەش فورمىسى  
تېخىمۇ مۇرەككەپلىشىپ كەتتى، دۇشمەنگە قارشى قۇراللىق  
كۈرەشنى قولدىن بەرمىگەندىن تاشقىرى، ئىنقىلاۋىي ئىككى  
ياقلىما سىياسەت<sup>①</sup> قوللۇنۇپ كۈرەش ژۇرگۇزۇشكە توغرى

① ئىنقىلاۋىي ئىككى ياقلىما سىياسەت - ئوتتۇرا خېيىدە دۇشمەننىڭ  
كۈچى ئۈستۈن بولغان شارائىتتا قوللانغان سىياسەت. ئۇنىڭ ئۇسۇلى:  
دۇشمەن تەرىپىدىن تەشكىل قىلىنغان باشلانغۇچ قۇرچاق تەشكىلاتلارغا  
ئۆزگەرتىش كىرگۈزۈش، ئۇ تەشكىلاتلارنى دۇشمەنگە دۇۋاپىنلاشتۇرۇپ،

كەلدى. ناھىيىمىزدىكى ناھىيىلىك پارتىزانلار ئەتىدى ۋە خەلق ئەسكەرلىرى دۇشمەننىڭ قاتتىق زەربىسىگە ئۇچرىغان ئىدى. ئۇلارنى قۇراللاندىرۇپ ئەكسىگە كەلتۈرۈشمۇ ناھايىتى قىيىن خىزمەتكە ئايلاندى؛ قۇراللىق كۈرەشنىڭ ياردىمى بولمىغاچقا ئىككى ياقلىما سىياسەت ھەم ئاجىزلاشقا باشلىدى. ئوتتۇرا خېيىدە جاپاغا چىداپ تۇرۇپ، ئۇزاق ۋاخىتلىق كۈرەش تەييارلىقى قىلىشقا توغرى كەلدى. بىزنىڭ قىيىنچىلىغىمىزنىڭ تېخىمۇ ئېغىرلىشىدىغانلىقى روشەن ئىدى. مۇشۇ مەلچەرلەش توغرى بولۇپ چىقتى. سېنتە بىردە دۇشمەن بىزنىڭ ناھىيىمىزدە غالجىرلارچە «تازىلاش» ژۇرگۇزۇشكە باشلىدى.

قاراچىلار ياماستىنانىڭ ئەتىدىنى ئېلىپ كەلدى. ئاڭلىشىمىزچە: ئۇ ياپون باسقۇنچىلىرىنىڭ شىمالىي جۇڭگودىكى داڭلىق شىپون ئەتىدى بولۇپ، ئۇنى ياپونىيىنىڭ كونا شىپونى ياماموتو ئوزقولى بىلەن تەربىيىلەپ چىققان ئىكەن. دېگەندەك، ئۇلار ھەم زەھەرلىك ھەم ياۋۇز ئىكەن: ياپون ئىمپېرىيالىستىرىغا قارشى يوشۇرۇن ئىشلەيدىغان تەشكىلاتلارنى ۋەيران

دۇشمەننىڭ كوزىنى بۇياش؛ يەنە بىر تەرەپتىن بۇ تەشكىلاتلارنىڭ قانۇنىيلىقىدىن پايدىلىنىپ، ياپون ئىمپېرىيالىستىرىغا قارشى خىزمەتنى ھەمىيە قىلىش، بەزى چاغلاردا بۇ قۇرچاق تەشكىلاتلارغا كىشى كىرىش-كۆزۈپ، ئۇنى قولغا ئېلىۋېلىش؛ ياكى ئۇنىڭ لىگاللىقىدىن پايدىلىنىپ ياپون ئىمپېرىيالىستىرىغا قارشى ژۇرگۇزۇلگەن خىزمەتلەرنى ھەمىيە قىلىش.

قىلىپ، چوڭ قۇرچاق يېزا<sup>①</sup>، «ئۆزىنى ئۆزى قوغداش ئەترىدى»  
ۋە «يېڭى خەلق تەشكىلاتى» ناملىق شىبونلۇق تەشكىلاتلارنى  
قۇردى؛ خائىنلارنىڭ، شىبونلارنىڭ كورسۇتۇشى بىلەن يەر  
ئاستى يوللىرىنى يۈزۈپ تاشلىدى. شۇنىڭ بىلەن بىزنىڭ باش-  
لا تۇچ تەشكىلاتلىرىمىزنىڭ كوپچىلىگى ۋەيران بولدى، قال-  
غانلىرى تامامەن يوشۇرۇن خىزمەتكە كۆچتى، بىزنىڭ ناھىيىلىك  
ۋە رايونلۇق كادىرلىرىمىز مۇ ئۈزلۈكسىز زىيانغا ئۇچراپ تۇردى،  
پەقەت چېچۇاڭ يېزىسىنىڭ ئۈزىدىلا ئىككى ئايغا يەتمەستىن،  
قۇربان بولغان ياكى تۇتقۇن بولغانلىقتىن پارتىزان ئەترىدىنىڭ  
باشلىغى، سىياسىي رەھبەر، رايون باشلىغى ۋە رايونلۇق كومىتېت  
سېكرېتارى 3 قېتىم يەڭگۈشلەندى. دۇشمەن ياپونلار بىلەن  
خائىن ۋاڭجىڭۇنىڭ «ليەنخېجۇەن»<sup>②</sup> پۇلىنى ھەركۈنى  
مىللىونلاپ چېچىپ، بىزنىڭ پارتىيىنىڭ ۋە ناھىيىلىك ھۆكۈ-  
مەتنىڭ مەسئۇل خىزمەتچىلىرىنى تۇتقۇنغا ئېلىشقا باشلىدى.  
كۆرەش ھەقىقەتەن قىيىنلاشتى. لېكىن دۇشمەن بىزنى قوغ-  
لىۋىتەلمىدى. چېچۇاڭ ئەتراپى شۇنداقمۇ بىزنىڭ بازىمىز

---

① چوڭ قۇرچاق يېزا — دۇشمەن ئۆزىنىڭ ھۆكۈمرانلىق قىلىشىغا  
ئوڭاي بولسۇن ئۈچۈن بىر نەچچە يېزىنى بىر چوڭ يېزا قىلىپ بىرلەش-  
تۈرۈپ، بىر قۇرچاق يېزا باشلىغى سايلىغان.

② ياپۇنىيە بىلەن قۇرچاق ۋاڭجىڭۇنى ھۆكۈمىتى بىرلىكتە چىقارغان

قەغەز پۇل.

بولۇپ تۇرىۋەدى.

يەر ئاستى يولىنىڭ كۆپچىلىكىنى دۇشمەن بۇزۇپ تاشلىدى، بەزىلىرى پۇزۇلمىغان بىلەن، بۇرۇنقى بىزگە قورغان بولۇپ كەلگەن ئائىلىلەر ئاشكارە بولۇپ قالغانلىقتىن ئۆيەرلەردە تۇرۇشقا بولمايدىغان بولۇپ قالدى، بىز يەنە نۇرغۇن يېڭى قورغانلارنى قۇردۇق؛ كىچىگرەك يەر ئاستى يوللىرىنىمۇ ياسدۇق.

شارايت بىزنى مەيلى كىمىنىڭ ئويىدا بولمايلى، مەخپىيلىكىنى چىڭ ساقلاشقا مەجبۇر قىلدى. ئوي ئېگىسى بىلەن زورۇر بولغان كادىرلاردىن باشقا چەت ئادەملەرگە ئىمكان قەدەر بىلدۈرمەسلىككە توغرى كەلدى. ئۇزۇن ۋاقتلارغىچە بىز شياۋۋانىڭ ئويىگە بارمىدۇق؛ لېكىن بىز نەدە بولايلى، شياۋۋا ئۇنى بىلەتتى، ئۇ، بىزگە رازۇۋېتىشلىق ۋە خەۋەر توشۇش خىزمىتىدىن تاشقىرى، بىزنىڭ «تەمىنات بولۇمىزنىڭ باشلىغى» بولدى. چۈنكى بۇبالىنىڭ پايدىلىق شارائىتلىرى كۆپ ئىدى. قاراۋۇلدا تۇرۇشتا بولسۇن، خەۋەر يەتكۈزۈش ۋە ئو-زۇق - تۇلۇك يەتكۈزۈش جەھەتلىرىدە بولسۇن ھېچنەرسىنى سەزدۈرمەيتتى، ھەر قانداق قىيىنچىلىقتىن باش تارتمايدىغان باتور ۋە ھۇشيار بالا ئىدى. شياۋۋا بىر كۈنى ماڭا ئوزى ئېلىپ كەلگەن نانلىرىنى بېرىۋېتىپ:

— لاۋئۇ ئاكا! (مەخپىيلىكىنى ساقلاش ئۈچۈن مېنىڭ شۇ ۋاختتا قوللانغان ئىسمىم «لاۋئۇ» دەپ ئاتىلاتتى) ئاپام سىزنى



بىزنىڭ ئويىگە قايتىپ كەلسۇن دېدى. — دەپ شىۋىرلىدى.  
ئۇلارنىڭ ئويدىكى يەر ئاستى يوللىرىنى بىز ئاللىقاچان  
بىكىتۈۋەتكەن ئىدۇك. بۇنىڭغا جاۋاب بېرىش قىيىن بولدى.  
لېكىن مېنىڭ ئۇلارنىڭ تەكلىۋىنى يەردە قويغۇم كەلمەي:  
— ھازىر سىلەرنىڭ ئويدە يەر ئاستى يولى يوق، كېيىنچە  
ئەھۋال ياخشىلانسا يەنە كۆرەرمىز. — دەپ تەسەللى بەردىم.  
— ياق! بىز ئاپام ئىككىمىز ئۇنىڭ چارىسىنى ئاللىقاچان  
تېپىپ قويغان، غەربىي تەرەپتىكى ئويدىن بىر ئېغىز كىچىك  
قاراڭغۇ بولمە ئاجراتتۇق؛ مۇشۇ قاراڭغۇ بولمىنىڭ ئىچىدىن  
بىر يەر ئاستى يولىنى قېزىپ چىقارساق، تامام خەۋپسىز بول-  
مامدۇ؟— دېدى.

ئويلاپ باقسام: شياۋۋانىڭ بۇ ئېيتقانلىرىنىڭ ئاساسى  
بار، ھەقىقەتەن ئۇلارنىڭ ئويىنىڭ غەربىدىن ناھايىتى مەخپىي  
بىر كىچىك قاراڭغۇ بولمە چىقارغىلى بولۇدۇ؛ ئەگەر مۇشۇ يەر-  
دىن ئوڭكۆر قېزىلىپ، بۇزۇلمىغان خالتا يەر ئاستى يوللىرىغا  
تۇتاشتۇرۇلسا، ئوۋاختتا ئۇ، خالتا يەر ئاستى يوللىرىغا قارىغاندا  
كۆپ خەۋپسىز بولۇدۇ. مەن يەنە بىر ئاز ئويلاپ كوردۇم: ئۇلار-  
نىڭ ئويى ئىلگىرى ئاشكارە بولۇپ قالغان بولسىمۇ، لېكىن  
ئۇزۇندىن بېرى خىزمەتچىلەرنىڭ ھېچقايسى ئۆيەرگە بارمىدى،  
ھېچقانداق ۋەقەمۇ يۈز بەرمىدى. ئەگەر مەخپىرەك تۇتساق،  
ئۇنىڭ ئۈستىگە ئوي ئېگىسىنىڭ شارائىتى ياخشى بولغانلىقتىن،

بۇ يەنە ناھايىتى ئىشەنچلىك «قورغان» بولۇدۇ دېگەن خىيالغا كېلىپ رازىلىق بىلدۈردۇم.

بىز ئىشنى باشلاشنىڭ ئالدىدا مۇنداق بىر پىلان تۈزدۈك: ئىمكان قەدەر مەخپىيلىكنى ساقلاش ئۈچۈن، يەر ئاستى يولىنى قېزىشقا پەقەت مەن، لاۋدۇەن، لاۋما، شياۋۋا ۋە ئۇنىڭ ئانىسى بەشىمىزلا قاتنىشىدىغان بولۇپ، سىرتتىن ئادەم قوشمايدىغان بولدۇق.

يەر ئاستى يولىنىڭ ئاغزى تامدىن چىقىرىلىدىغان بولدى. بۇ بىزنىڭ دۈشمەنگە قارشى كۈرەشتىكى يېڭى ئىجادىيىتىمىز ئىدى. بۇنىڭدا قوللانغان ئۇسۇلىمىز، چوپ ياتقۇزۇلغان تامدىن 10 نەچچە خىشنى سۇغۇرۇپ ئېلىپ، ئوخشاشلارنى سىم تومۇر بىلەن تاختايغا تېكىپ ئېغىز ياسماقچى بولدۇق. يەر ئاستى يولىغا چۈشۈپ ئۇنىڭ ئاغزىنى ياپقاندا ئەسلى بۇرۇنقى خىشقا ئوخشاش بولۇپ كورۇنۇدىغان، بىرسى ئېيتىمىغىچە بىلىنمەيدىغان قىلىپ، نەپىس ئىشلەيدىغان بولدۇق. بۇ ئىجادىيىتىمىزنىڭ ئىككى تۈرلۈك پايدىسى بار ئىدى: بىرىنچىدىن، يەر ئاستى يولىنىڭ ئاغزى يەردە بولمىغاشقا دۈشمەن ئۇنى ئاسانلىقچە تاپالمايتتى. ئۇ يەرنى قانچە دۈكىلدە تىكەن بىلەنمۇ ئاۋاز چىقمايتتى؛ ئىككىنچىدىن يەر ئاستى يولىنىڭ ئاغزىنى باشقا بىرىنىڭ يېمىشى لازىم بولمايتتى. شۇنداق قىلىپ ئۇ، ھەم ئوڭاي ھەم تېز ئىدى. بۇنداق يەر ئاستى يولىنى خەلق

«مېخانىكلاشقان يەر ئاستى يولى» دەپ ئاتايىتى .

بىزدە قېزىپ چىقىرىلغان يېڭى توپىلارنى قانداق يوشۇ-  
رۇش ، ئەڭ قىيىن مەسىلە بولدى . ھازىرقى ئەھۋالدا ، كوچىدا  
ياكى قورۇدا ئەگەر يېڭى توپا ئۇچرىسا ، ئۇ ۋاختتا ئىشنىڭ  
سەرى ئاشكارە بولۇپ قالاتتى . شېۋىنلار بۇنى دەرھال دۇش-  
مەنگە مەلۇم قىلىپ قويايتتى . ئاخىرى بۇنىڭ چارىسىنى شياۋۋا  
تاپتى ، ئۇ «ھويلىدىكى بەيسەي ئورۇسىنى تىندۇرايلى» دېگەن  
پىكىرنى ئوتتۇرىغا قويدى . بۇ ئوبدان چارە ئىدى ، بۇنداق  
بولغاندا يېڭى توپىلار ھويلىدىن چىقمايتتى ۋە ئۇنىڭ بەلگى-  
لىرى ئاسانلىقچە ئاشكارە بولمايتتى . شۇنداق قىلىپ ھەممىنى  
پىلانلاپ ئېلىپ ، شۇ كۈنى كەچتە ئىشقا كىرىشتۈك .

ئىش باشلاش ۋاختىدا يەنە بىر كىچىك مەسىلە تۇغۇلدى .  
يېقىندىن بېرى دۇشمەن كېچىلىرى چىقىپ ئېلىشتۇرۇپ تۇرۇ-  
دىغان بولۇپ قالغان ئىدى ، شۇنىڭ ئۈچۈن بىرىمىزگە ئوگرىگە  
چىقىپ قاراۋۇللۇق قىلىپ تۇرۇشقا توغرى كەلدى . «كىم  
چىقدۇ؟» دېيىشتۈك ، مەن : «شياۋۋا كىچىك ، ئېغىر ئەمگەككە  
كۈچى يەتمەيدۇ ، چوڭلار چىقسا ئەمگەك كۈچى زايى بولۇدۇ»  
دېگەن ئوي بىلەن شياۋۋانىڭ بېرىشىنى توغرى تاپتىم . لېكىن  
مەن بۇلارنى ئۇنىڭغا ئوچۇق ئېيتىمىدىم ، پەقەت :

— شياۋۋا ، سەن بارغىن ! بۇ سېنىڭ ئەگەنگەن خىزمەت

تىڭغۇ . -- دېدىم .

شياۋۋا بېشىنى چايقاپ نارازىلىق بىلدۈردى - دە :  
— خىزمەتتى ئالمىشىپ ئىشلەش كېرەك : نوۋەت لاۋئۇ  
ئامامغا كەلگەندۇ ! بويغا قارىماي ، مېنىڭ يەر ئاستى يولىنى  
قانداق قېزىۋاتقانلىغىمغا قاراڭ ! — دەپ ئومېنىڭ ئۈزۈمگە ئېغىز  
ئاشتى . ئۇ ، مېنىڭ بۇرۇن خىزمەت مۇناسىۋەتلىرى بىلەن ئەم  
گەككە ئاز قاتناشقنىمغا قاراپ ، ئىشلەلمەيدۇ ، دەپ قورققان  
بولۇشى كېرەك . لېكىن مەن يەرئاستى يولىنى قېزىش ئىشىغا  
ئاز قاتناشمىدىم ، شۇنىڭ ئۈچۈن ئۇنىڭ پىكرىنى مەنمۇ ماقۇل  
لىمىدىم .

لاۋدۇۋەن چوڭ ھەدىمىزنى ئېۋەتتىنى تەكلىپ قىلدى ، بۇنى  
چوڭ ھەدىمىزنىڭ ئۈزىدىن باشقا ھەممىمىز ماقۇللىدۇق ؛ لېكىن  
چوڭ ھەدىمىزمۇ «بۇ ، ئاياللارنى كۈزگە ئىلماسلىق» دەپ ، ئۇ—  
نۇماي قويدى . ئاخىرى مۇۋاپىق بىر چارە تاپتۇق ، قاراۋۇلغا  
ئالمىشىپ چىقىدىغان بولدۇق . بۇنى ھەممىمىز ماقۇللاپ ، ئىشقا  
كىرىشىپ كەتتۇق .

بىرىنچى كېچىدىكى نېتىجىمىز ئانچە ياخشى بولمىدى .  
چۈنكى ، قاراڭغۇ بولۇمۇدە ئورۇن تار ، ئادەم كوپ ، ئەركىن  
ھەركەتلەنگىلى بولمىدى بولۇمنىڭ ئىشىكى تار بولغانلىقتىن ، توپا  
تۈكۈشمۇتەس بولدى . شۇنىڭ ئۈچۈن لاۋدۇۋەننى ھازىرچە يەرئاستى  
يولىنىڭ ئاغزىنى ياساشقا چىقاردۇق . بۇ كېچىلىك خىزمەت  
نىڭ ئۈتۈغى : ئۈچ كىشى سىققىدەك بىر ئورا قازدۇق ، لاۋدۇۋەن

«مېخانىكىلاشقان» يەر ئاستى يولىنىڭ ئاغزىنى ياساپ چىقتى.  
 ئەگەر ئەمگەك باھالاشقا توغرى كەلسە، چوڭ كۆچ چىقارغان  
 شياۋۋا بولۇپ چىقاتتى. چۈنكى  
 4-5 چى چوڭقۇرلۇقتا قازغاندىن  
 كېيىن ئوڭكۆرنى قېزىش  
 قىيىنلىشىپ كەتتى. چوڭ  
 كىشىلەرنىڭ ئورى تۇرۇش-  
 غىمۇ، تىزلىنىپ ياكى زوڭ ئولتۇرۇشىمۇ بولمى-  
 دى. پەقەت يېنىچە ئولتۇرۇپ كىچىك كەكە  
 بىلەن ئاز ئازدىن قېزىشقا بولاتتى؛ شياۋۋا  
 ئۇنداق ئەمەس، ئۇنىڭ بويى كىچىك، ئېگىلەيد-  
 ىدىغان ئورنىمۇ ئاز، ھەركىتى ئەپلىك بولغانلىق-  
 تىن ئۇ خۇددى ئورا قازغان چاشقانغا ئوخشاش،



بىردەمنىڭ ئىچىدە يېرىم چى ئىلگىرىلەپ كەتتى، ئۇنىڭ چىقار-  
غان توپىسى ھەممىمىزدىن ئوشۇق بولدى. توخوچىلىلىدى، بىز  
باشقا بىر يەرگە بېرىپ ئۇخلايدىغان بولۇپ. ئىشنى ئىشلىتىش-  
تۇردۇق. كېتىش ۋاقتىدا مەن شياۋۋاغا:

— خەير، شياۋۋا! بۈگۈنكى ئەمگەك سېنىڭ بولغان

بولدى. — دېدىم.

— ماقۇل! خەير! — دەپ بىزنىڭ ئەمگىكىمىزنى مەنسىتە

مىگەندەك قىلىپ جاۋاب قايتۇردى شياۋۋا.

بىز بۇنىڭغا ئۇدا ئىككى كېچە كىرىشىپ ئىككى غۇلاچتىن  
ئوشۇق يەر كۆلدۇق. بۇ ئىككى كۈن جەرياندا ئۇنىڭ ئىچى  
كېڭەيتىلگەنلىكتىن، بىز كۆچمىزنى تولۇق ئىشلىتەلەيدىغان  
بولدۇق. ئەمدى تېخىمۇ كۆچەپ ئىشلەشكە توغرى كەلدى،  
يەر ئاستى يولى ئۇزاردى، خوشنا ئوينىڭ ئاستىغا يەتكۈزۈلدى.  
بۇنىڭ سىزلىق قېلىشىدىن ساقلىنىش ئۈچۈن قاتتىق  
تۇتۇش چىقارمايدىغان بولدۇق. ھەركەتتە ئەپلىك بولۇپ،  
كەككىنى توپىغا تىرەن پاتۇرۇپ، ئۇيۇپ ئېلىپ تۇردۇق.  
بۇنداق بولغاندا بىر تەرەپتىن توپىنى كۆپ چىقىرىپ، يەنە بىر  
تەرەپتىن تۇتۇش چىقارماسلىققا بولاتتى. مۇسابىقىدا شياۋۋا  
بىزدىن ئارقىدا قالماستىن، لېكىن مېنى مەنسىتمەسلىكىنى  
تاشلىدى.

3- كۈنى كېچىدە بىز ئۇلارنىڭ ئوينىدا ياتتۇق. ئەمدى

يەنە ئىككى كۈن داۋاملىق كىرىشىدىغان بولساق، ئىشىمىز ئورۇن-  
دۇلۇپ بولاتتى. بىز 4-كۈنى ئىشقا كىرىشمەكچى بولۇپ تۇرغان-  
دا، ۋالى مەھكىمىسىدىن ماڭا، مەجلىسكە چاقىرىپ ئۇختۇرۇش  
كەپتۇ، دەرھال مېڭىشقا توغرى كەلدى. يەر ئاستى يولىنى  
بالدۇرراق تۈگۈتۈش ئۈچۈن شياۋلى ۋە ئالاقىچى لاۋينى  
ئېلىپ كېلىپ قاتناشتۇردۇق. مەن كەتكەن كۈنى كېچىسى  
مۇنداق ۋەقەنىڭ تۇغۇلۇپ قېلىشىنى كىم بىلگەي؟

\* \* \*

سىرنى بىز ئۆزىمىز ئاشكارە قىلىپ قويۇپتىمىز. مەن ۋالى  
مەھكىمىسىگە مەجلىسكە ماڭغان كۈنى كېچىسى، مېڭىش ئالدى-  
دا، مۇھاپىزەتچى لاۋما ھاجاتخانغا بېرىپتۇ، ئۇنى جىندەن  
دەيدىغان شېيىن كورۇپ قېلىپ، شۇ كۈنى كېچىسى جۇجۇاڭ-  
دىكى دۇشمەنلەرگە مەلۇم قىلىپتۇ. دۇشمەن ئەتراپتىكى بار-  
لىق كىشىلەرنى ۋە شېيىنلارنى زىھىپ، ئىككىنچى كۈنى قاق  
سەھەردە كېلىپ، چېچۇاڭ يېزىسىنى مۇھاسىرىگە ئالدى.  
شېيىن جىن دەنىنىڭ كورسۇتۇشى بىلەن شياۋۋانىڭ ئائىلىسىنى  
ئوراپ ئالدى.

لاۋدۇمەنلەر بىر نەچچە كېچە ئۇدا ئىشلەپ قاتتىق ھېرىپ  
كەتكەنلىكتىن، تاڭغا يېقىن ئىشنى توختۇتۇپ قاراڭغۇ بولۇمدا  
ئۇخلاپ قالدۇ. دۇشمەن ئوگىزىگە چىققان چاغدا بىراقلا  
چۇچۇپ ئوخۇنۇدۇ ۋە ئوگىزىدە بىراۋلارنىڭ ئاياق تىۋىشى

ئاڭلىنىدۇ. كەينىدىنلا بىرنەچچە كىشى «گۆپ-گۆپ» قىلىپ يەرگە سەكرەپ چۈشۈدۇ ۋە «تاراخ-تۇرۇق» قىلىپ دەرۋا-زىنى ئېچىۋىتىدۇ. ھويلىغا «پالاخلاپ» بىر مۇنچە ئادەم كېرىپ كېلىدۇ. بۇلارنىڭ چوقۇم دۈشمەن ئىكەنلىكىنى بىلىپ، ئۇلار ئورۇن-كورپىلىرىنى ئىنچىقلاپ دەرۋاھال يەر ئاستى يولىغا كىرىدۇ. دۈشمەنمۇ دەرۋاھال قاراڭغۇ ئوينى كورۇۋالىدۇ - دە ئۇنى ئاچقۇزۇدۇ. قاراڭغۇ بولۇمدىكى تېخى ئىسسىق ئورۇن-كورپىلەرنى كورۇدۇ. لېكىن يەر ئاستى يولىنىڭ ئاغزىنى دەرۋاھال تاپالمايدۇ. دۈشمەن شياۋۋا بىلەن ئۇنىڭ ئانىسىنى سوراپ ئېلىپ چىقىدۇ. خائىنلار ئۇلارنى «ھاكىمنى تاپ!» دەپ قىستايدۇ. ئۇلار ئىككىسى «يوق!» دېگەندىن باشقا گەپ قىلمايدۇ. قاراقچىلار ئۇلارنى ئۇرۇدۇ-تېپىدۇ، نەيزىلىرى بىلەن قورقۇتىدۇ، يالغان-ياسالما كۈلكىلەر بىلەن ئۇلارنى كوندۇرما كىچىمۇ بولۇدۇ. لېكىن ھېچ نېتىجە قازىنالمايدۇ. ئاخىرى كۈن نۇردا يېڭى توپىلاردىكى ئىز كورۇنۇپ قېلىپ، يەر ئاستى يولىنىڭ ئاغزىنى تېپىپ ئالىدۇ. قاراقچىلار ئوزلىرى ھايداپ كەلگەن كىشىلەرگە زورلۇق بىلەن ئاچتۇرۇپ، مىلتىقلىرىنى يەر ئاستى يولىغا ئاغزىغا بەتلەپ تۇرۇدۇ. ساتقىن جۇۋەنىنىڭ يەر ئاستى يولىنىڭ ئىچىگە ئېڭىشىپ قاراپ: — ھاكىم! بۇ ياققا چىقىڭ! ھېچ ۋەقەسى يوق، مەن كىمپىل. ئەگەر مىلتىڭىزنىلا تاپشۇرۇپ خىزمەت قىلىشنى خالى-



سىڭىز ئوخشاشلا يەنە شۇ مەنىسىنىڭ ئىزىدە تۇرىۋېرىسىز، خىزمەت قىلغىڭىز كەلمىسە، بوش زۇرسىڭىزمۇ بولۇدۇ. — دەپ ۋاقىراي دۇ. ئىچكى تەرەپتىن ھېچ بىر تىۋىش ئاڭلانمايدۇ. قاراقچىلار شياۋۋانى يەرئاستى يولغا چۈشۈپ «ھاكىمنى قىچقىرىپ چىق» دەپ زورلايدۇ. شياۋۋا قاراقچىلارنىڭ نەيزىسىنىڭ زورى بىلەن يەرئاستى يولغا چۈشۈدۇ. ئۇ، لاۋدۇەنگە كېلىپ، سىرتتىكى ئەھۋالنى ئېيتىپ بېرىدۇ. لېكىن ئۇلارنىڭ ھېچ قايسىسى بۇنىڭغا چارە تاپالمايدۇ. يەنە بىر كېچە ئوتسە ھېچ نەرسىدىن قورقۇشقا ئورۇن قالمايتتى، لېكىن ھازىر قانداق قىلىش كېرەك؟ چوڭ يەرئاستى يولغا قېزىپ يەتكۈزۈش ئۈچۈن تېخى يەنە 2—3 گەز يەر بار، دەرھال تۇتاشتۇرۇشنىڭ ئىلاجى يوق. چارىسىزلىقتىن شياۋۋا قايتىپ چىقىپ قاراقچىلارغا:

— يەرئاستى يولى ناھايىتى ئۇزۇن ئىكەن، ھېچ كىمنى تاپالمايمىز. — دەيدۇ.

قاراقچىلارنىڭ بىرى:

— ھېچكىم يوق دەمسىنا؟! — دەپ شياۋۋانىڭ كاختىغا «چاڭ-چاڭ» بىرنەچچە تەستەك ئۇرۇۋىتىدۇ. شياۋۋا سەندۇر-لۇپ، ئېقىلىپ كېتىشكە ئازلا قالدۇ. ئۇنىڭ يۈزى ئوتتەك قېزىپ كۆزلىرى ئىمىر-چىمىر قىلىپ كېتىدۇ. قاراقچىلار ئۇنى ئىككىنچى قېتىم چۈشۈشكە زورلايدۇ. لېكىن بۇ قېتىم ئۇ بىر دەمدە قايتىپ چىقىپ يەنە:



— يوق! دەپ جاۋاب بېرىشىگە، قاراچىلارنىڭ بىرى  
بىر تېمىپ ئۇچۇرئۇتىدۇ. كېيىن قېلىچنىڭ كەينىنى ئۇنىڭ  
بويىغا ئايرىپ تۇرۇپ:

— راستىنى ئېيتىمىساڭ ئولتۇرىمەن! ئولتۇرىمەن! — دەپ قورقۇتۇدۇ.

شياۋۋا سەل قوققاندەك بولۇدۇ. لېكىن دەرھال ئۇنىڭ بالىلار ئەترىدىدىكى چاغدا «دۇشمەنگە سىز بەرمەسلىك توغرىسىدا بەرگەن ئەھدىنامىسى» ۋە دۇشمەن قولىدا ئولگەن دادىسى ..... يادىغا كېلىپ بىر ئېغىز مۇ جاۋاب بەرمەستىن، بېشىنى چايقايدۇ. قاراچىلار ناھايىتى قاتتىق تېرىكىپ، دۇمبىسىنىڭ ئىككى — ئۈچ غېرىشى يېرىنى قېلىچنىڭ ئۇچى بىلەن تىلىپ قانتىۋىتىدۇ. قېرى ھەدە ۋاي سېلىپ، قاراچىلارغا ئېتىلىدۇ، قاراچىلار ئۈنمۇ تېپىپ ئىقتىۋىتىدۇ.

يەر ئاستى يولىغا شياۋۋانى زورلاپ 3 — قېتىم كىرگۈزۈدۇ. ئۇ، بۇ ۋەقەلەرنى لاۋدۇۋەنلەرگە يەنە ئېيتىپ بېرىدۇ. لاۋدۇۋەن ئۇنىڭ قان ئويۇپ كەتكەن دۇمبىسىنى سىلاپ كورۇپ ئىزلىنىپ ۋىتىدۇ. ئۇلار ئولۇمدىن قورقۇپ ئەمەس، شياۋۋانىڭ تارتقان ئازاۋىغا ئېچىنىدۇ. ئۇلار ئەمدى شياۋۋانىڭ ئازاپ چېكىشىنى خالىمايدۇ؛ «ئەمدى ھېچقانداق ئۈمىت قالمىدى، ئارتۇقچە ئازاپ چېكىشىنىڭ ھاجىتى يوق!» دېگەن خىيال بىلەن لاۋدۇۋەن شياۋۋاغا:

— شياۋۋا، ئەمدى راستىنى ئېيت! ئېيتىمىغان بىلەنمۇ پايدىسى يوق، ئەڭ ياخشىسى، بىزنىڭ مۇشۇ يەردە ئىكەنلىكىمىزنى ئېيتىپ بەر! — دەيدۇ.

شياۋۋاننىڭ زادىلا چىققۇسى كەلمەيدۇ . دۇشمەنلەرنىڭ  
ئازاپلىشىدىن قورقۇپ ئەمەس، ئۇ ، لاۋدۇەن ئاكىسى بىلەن  
شياۋلى غەدىسىنى ئەمدى مەڭگۈ كورەلمەيدىغانلىقىنى سېزەتە-  
تى . لېكىن لاۋدۇەن يەنە ئۇنى چىقىشقا كوندۇرۇدۇ . شياۋ-  
ۋا قايتىپ چىقىدۇ . قاراقچىلار :

— ئادەم بارمىكەن؟ دەپ ۋاقىرايدۇ .

— يوق . — دەپ جاۋاب بېرىدۇ شياۋۋا قاينىنى تۇرۇپ .  
قاراقچىلار تېرىكىپ ، دەرھال ھويلىدا دۇڭلاغلىق تۇرغان  
ئوتۇنغا ئوت قويۇپ ، ئۇنى خۇددى بىر چۈجىنى سىقىمىدىغان-  
دەك كوتۇرۇپ ئاپىرىپ ئوتقا تاشلايدۇ . . . . . ئانىسى كېلىپ  
قۇتولدۇرۇپ ئالغانغا قەدەر ئۇنىڭ ئاران جېنى قالدۇ .

— ھەي ! بىز مىلىتى تاپشۇرۇمىز ! — دېگەن ئاۋاز چىقىدۇ  
يەر ئاستىدىن . ساتقۇنلار بىلەن قاراقچىلار خوشال بولۇشۇپ  
كېتىدۇ ؛ خائىن جۇۋەنىنىڭ بىر نەچچە ماڭدام ئالدىغا بېرىپ ،  
مەيدىسىنى كېرىپ مۇغەمبەرلىك بىلەن :

— ھاكىم ، مىلىتىڭىزنى تاپشۇرۇڭ ، قېرىشىپ نىمە قىلات-  
تىڭىز ! مىلىتىڭىزنى تاپشۇرسىڭىز ھېچقانداق ئىش تۇغۇلماي-  
دىغانلىقىغا مەن كېپىل ، نەگە بارسىڭىز بىر خىزمەتتۇ ؟ —  
دەيدۇ .

— ماقۇل ، ئوزىڭىز ياردەم قىلارسىز ! — دېگەن لاۋدۇەن-  
نىڭ ئاۋازى چىقىدۇ .

— ئىشىنىۋېرىڭ ھاكىم! — دەپ كوزىنى شىپىلىتىپ، يۈزىدە «غەلبە» كۈلكىسى پەيدا بولۇشقا باشلايدۇ. شىپونىنىڭ ئالدىغا يەر ئاستىدىن بىر تۇتام پۇل ۋە بىر «بايىڭزى» تاپانچىسى تاشلىنىدۇ. ساتقۇنلار خوشاللىغىدىن تاپانچىغا زۇڭگۈر-گەندە «گۈم» قىلىپ، يەر ئاستىدىن تاشلانغان بىر دانە بومبا پارتلاپ كېتىدۇ. قاراقچىلار بىلەن ساتقۇنلارنىڭ بت-چىتى چىقىدۇ، ئۈچ ساتقۇن شۇ يەرنىڭ ئوزىدىلا ھالاك بولۇدۇ! يەر ئاستىدىن يەنە كەينى — كەينىدىن ئىككى قېتىم ئوق ئېتىلىپ، قاراقچىلاردىن بىرسى ھالاك بولۇدۇ. دۇشمەن بويسۇن دۇرۇشتىن ئۈمىت ئۇزۇپ، پۇلېمىوت ۋە گراناتىنى يەر ئاستى يولىنىڭ ئاغزىغا ياغدۇرۇۋىتىدۇ. ئۇزاققىچە يەر ئاستىدىن ئاۋاز چىقمايدۇ.

كەچ سائەت 3-4 ۋاختىدا، دۇشمەن يەر ئاستى يولىنى قېزىپ، لاۋدۇەننىڭ ئۈلۈگىنى ئېلىپ چىقىدۇ. ئۇنىڭ ئوڭ قولىنىڭ ئوتتۇرا بارمىقىدا گرانات كاسپۇلنىڭ سىمى كىيىگەلىك پېتى قالغان ئىكەن، شياۋلى بىلەن لاۋبى ئېغىر جارا-ھەتلىنىپ، قانغا بوپۇلۇپ كېتىپتۇ.

ئەسلىدە ئۇلار دۇشمەننىڭ بىر قانچىسىنى ھالاك قىلغاندىن كېيىن، توساتتىن مەلتىقلىرى ئېتىلماي قالدۇ. لاۋدۇەن ئېتىلمىغان مەلتىقىنى بۇزۇپ توپىغا كومۇۋىتىدۇ، ئاخىرى بۇلار پارتىيىنىڭ گرۇپپا مەجلىسىنى ئېچىپ، ئەڭ ئاخىرقى بىر بومبا

بىلەن ئۆزلىرىنى قۇربان قىلىپ، دۇشمەنگە تىرىك ئەسىرچۇش مەسلىككە قارار قىلىپ قەسەم بېرىدۇ. نېتىجىدە لاۋدۇەن قەھ رىسانە قۇربان بولۇدۇ، شياۋلى بىلەن لاۋيى بۇ ئارمانلىرىغا يېتەلمەي جاراھەتلەنگەن ھالدا دۇشمەنگە ئەسىر چۈشۈدۇ. دۇشمەن شياۋۋانىڭ ئۆيىدىكى كېرەككە يارايدىغان نەرسىلەر- نىڭ ھەممىسىنى تالاپ ئېلىپ، ئويگە ئوت قويۇدۇ؛ ھېلىقى ئىككى خائىننىڭ ئولۇگى بىلەن، ئىككى جاراھەتلەنگەن ئادەم- نى-شياۋلى ۋە لاۋيىلارنى ئېلىپ ناھىيىگە قايتىپ كېتىدۇ.

\* \* \*

مەن ۋالى مەھكىمىسىدىن قايتىپ كەلگىچە، شياۋۋا يەنە شۇ يېنىدىكى تاغسىنىڭ ئۆيىدە داۋالنىپ يېتىپتۇ. كەچتە مەن ئۇنى يوخلاپ باردىم. دۇشمەن شۇنداق تېتىك بالىنى كار- دىن چىقىرىپ، ئەپتى- تۇرقىنى قويماپتۇ. ئۇنىڭ دۇمبىسىدىكى يارىسى تېخى ساقايماپتۇ. يۈزى ۋە بەدىنىدىكى كويگەن يەرلىرىنىڭ تېرىلىرى شەلۋەرەپ سويۇلۇپ چۈشۈپتۇ. مەن ئۇ- نىڭ شۇنچىلىك ئېچىنىشلىق ئەھۋالىغا چۈشۈپ قالغىنىغا قاتتىق ئېچىندىم؛ شياۋۋا مېنىڭ قولۇمدىن تۇتۇپ ئىزلىۋەتتى. بۇ مېنىڭ شياۋۋانىڭ ئىزلىنىشى بىرىنچى قېتىم كورۇشۇم ئىدى، ئۇ چوڭقۇر ھەسرەت بىلەن ئىزلىدى، لېكىن ئۇ، ئۆزى ئۈچۈن ئىزلىمىدى، چۈنكى ئۇ ئۆزىگە تېگىشلىك ئىشنى ئىشلەپ بولغان ئىدى، ئۇ پەقەت:



— لاۋتۇ ئاكا! لاۋدۇن ئاكام بىلەن لاۋبى ئاكامنى ۋە  
شياۋلى ھەدەمنى مەڭگۈ كۆرەلمەيدىغان بولىدىڭىز! — دەپلا  
ژىغلايتتى.

ئويدىكىلەرنىڭ ھەممىسى پۇشۇلداپ ژىغلاپ كېتىشتى ،  
مەن ياش تولغان كۆزلىرىم بىلەن ئۇنىڭغا تەلىمۇرۇپ قاراپ  
تۇردۇم . ئۇ بىردىنلا ئوزگۇرۇپ ، 13 ياشلىق بالا ئەمەس ،  
خۇددى بىر چوڭ ژىڭىت بولۇپ ، شۇنداق قۇدرەتلىك ، شۇنڭ  
داق ئۇلۇق بىر ژىڭىت بولغاندەك كورۇنۇپ كەتتى ، ئۇنىڭ  
كۆزىدىكى ياش ئەمەس ، ئوت ئىدى ، بۇ ئىككى يەردىن ئۇچ  
قۇنىلغان ئوت يانا — يانا ئاتەشكە ئايلانغاندەك كورۇندى . مەن  
بۇ ئوتنىڭ دۇشمەننى كويدۇرۇپ كۇل قىلىدىغانلىغىغا ئىشىنىم  
مەن ؛ دۇشمەن جىنايىتىدىن قېچىپ قۇتۇلالمايدۇ !

ئايلا، ژىللار ئوتۇپ، ھازىر بۇنىڭغا توپ - توغرى 10  
ژىل بولدى. شياۋۋا 23 ياشقا كىرىپ، ژىڭت بولۇپ قالدى.  
1944 - ژىلى چېجۋاڭ بازىسى ۋە شۇ ناھىيە قايتۇرۇپ ئېلىن-  
غاندىن كېيىن، مەن ئۇنىڭ بىلەن پەقەت 2 قېتىم ئۇچراشتىم.  
ئۇ، كوپچىلىك بىلەن بىللە قاراۋۇل مۇنارىلىرىنى بۇزۇپ، يول  
تۈزلەپ ژۇرەتتى. بىز بىر - بىرىمىز بىلەن ئۇچراشقاندا ئال-  
لىقانداق خوشال بولۇشۇپ كېتەتتۇك. چۈنكى بىزنىڭ ئارزۇ-  
ئارمانلىرىمىز ئەمەلگە ئاشتى. بىز دۇشمەن قولىدا ھالاك بول-  
غان مىللىون - مىللىون دادىلارنىڭ، لاۋدۇۋەنگە ئوخشاش سان-  
سىز قۇربانلارنىڭ ئىنتىقامىنى ئالدۇق!

ئۇزاق ئۆتمەي مەن بۇ يەردىن يۆتكۈلۈپ كەتتىم. شۇنىڭ  
دىن باشلاپ شياۋۋانمۇ كورمۇدۇم. لېكىن ئۇنىڭ قىياپىتى  
كوز ئالدىمدىن كەتمىدى، مەن ئۇنى ھەر بىر ئويلىغاندا،  
ناھايىتى پەخىرلىنەتتىم ۋە راھەتلىنىپ كېتەتتىم...

1950 - ژىلى ئامېرىكا ئىمپېرىيالىستلىرىنىڭ تاجاۋۇزچى زەم-  
بىرەك ئوتى، يالۋجاڭ دەرياسىنىڭ ياقىسىنى كويدۇرۇشكە  
باشلىدى. ۋە تىنىمىزنىڭ مىللىونلىغان ئوغۇل - قىزلىرى ۋە تىنىم-  
مىزنىڭ تېپىچ قۇرۇلۇشىنى ۋە بەختلىك ھاياتىنى قوغداش ئۇ-  
چۇن «جاسارەت، غەيرەتتە...» دېگەن شېئىرنى باڭرىتىپ، ئا-  
مېرىكا ئىمپېرىيالىستلىرىغا قارشى تۇرۇپ، چاۋشەنگە ياردەم



بېرىش، ۋە تەننى قوغداپ، ئائىلىنى ساقلاش ئۈلۈكى كۈرۈشىگە ئاتلاندى. مەنمۇ ئۆز ئىختىيارىم بىلەن تېگىشلىك ئورنۇمغا ئوتتۇم.

1951 - ژىلى مايدا، ماڭا بىر جىددىي ھەربىي ترانسپورت ۋەزىپىسى بىلەن چاۋشەن ئالدىنقى سېپىنىڭ مەلۇم جايىغا بېرىشقا توغرى كەلدى. ھەربىي ژۇرۇش جەريانىدا، پويىزدىكى بىر نەچچە پىدايىي ئەسكەرلەر بىلەن سوھبەتلەشتىم. ئالدىنقى سەپ خەۋەرلىرى توغرىسىدا، سويۇملۇك ۋە تىنىمىزدە، تۇغۇلغان ژۇرتىمىزدا يېڭىدىن باشلانغان بەختلىك ھايات توغرىسىدا پاراڭلاشتۇق، سوھبىتىمىز ناھايىتى كۆڭۈللۈك بولدى. چۈنكى، بىز ھەر قايسىمىز ھەر يەردىن كەلگەن بولساقمۇ، ئوخشاشلا بىز ھەممىمىز بېشىمىزدىن ئېغىر قىيىنچىلىقلارنى كېچىرىپ، بۈگۈنكى ئورتاق غەلبە ۋە گۈزەل كىلچەككە ئېگە بولدۇق؛ ھازىرمۇ ئورتاق ئۈلۈك نىشان يولىدا قول تۇتۇشۇپ كۆرەش زۇرگۈزۈۋاتىمىز. بىزدىكى ئورتاق تىلەك ۋە ئورتاق ئىشەنچ، ئوتتۇرىمىزدىكى «تونۇشلۇق» بىلەن «تونۇشىمىز» نىڭ چېگىرسىنى ئېلىپ تاشلىدى، كىم بىلەن كىم ئۇچراش سۇن، ئۇلار بىر - بىرىنى ناھايىتى يېقىن ھىس قىلىشاتتى.

بىز شۇنداق كۆڭۈللۈك پاراڭلىشىۋاتاتتۇق. تۇيۇقسىزلا مېنى كەينىمدىن بىر پىدايىي ئەسكەر قۇچاڭلاپ ئالدى. ئۇ، شۇنداق كۈچ بىلەن قۇچاڭلىدىكى - خۇددى بىر چوڭ كىشى كەچىك بالىنى قۇچاڭلىغاندەك قۇچاڭلاپ، مېنى ھەيران قال

دۇردى. كېيىن ئۇ، ئىككى قولىنى مۇرەمگە قويۇپ، ئالا-  
ھەزەل بىر مەنۇتچە ۋاخت مىدىرلىماي ماڭا تىكىلىپ قاراپ  
تۇردى - دە:

— لاۋئۇ ئاكا! — دېدى.

مەن تۇيۇقسىز بىر ھۇجۇمغا ئۇچرىغاندەك ھاڭ- تاڭ بولۇپ  
قالدىم، ئوز قۇلۇغۇمغا ئوزەم ئىشەنمىگەندەك بولدۇم. «لاۋئۇ  
ئاكا» دېگەن بۇ ئىسىم قانچىلىك يېقىملىق ئىدى، ئۇ، شۇن-  
داق ئېغىر مەشەققەتلەرگە ۋە شۇنداق چوڭقۇرچە ئىگىۋار دوست-  
لۇققا ۋەكىللىك قىلاتتىكى، مەن كوزۇمنى يوغان ئېچىپ،  
ئۇنى ئەسلەشكە باشلىغىنىمدا كوز ئالدىمدا شياۋۋانىڭ سو-  
رتى گەۋدىلەندى. «شياۋۋا!» دەپ ۋاقىرئەتتىم. بۇ ئويۇل-  
مىغان ئۇچرۇشۇشتىن شۇنچىلىك ھايجانلاندىمكى، بىر ۋاخت-  
قىچە ئاغزىمغا گەپ كەلمەي قالدى. مەن خۇددى كىچىك  
بالىلاردەك سەكرەپ ئۇنىڭ بويىغا ئېسىلدىم ۋە ئۇنى سويۇشكە  
باشلىدىم؛ كېيىن مۇرىسىدىن تۇتۇپ ئۇنىڭغا تىكىلىپ قارىدىم.  
شياۋۋا چوڭ بولۇپ كېتىپتۇ، ئەگەر ئۇ ئوزى ئېيتىمىغان  
بولسا، تونۇمايمۇ قالار ئىكەنمەن. ئۇنىڭ بويى مەن بىلەن  
تەڭ دېگىدەكلا بولۇپ قاپتۇ. ئۇنىڭ قاۋۇل، ئېغىر - بېسىق  
ۋە غەيرەتلىك باتۇر قىياپىتى ئىنقىلاپنىڭ ئەڭ مەشەققەتلىك  
كۈنلىرىدىكى، شياۋۋانىڭ «دادىسىنىڭ ئىنتىقامىنى ئېلىش» قا  
قەسەم بەرگەن چاغدىكى دۇشمەنگە بولغان چەكسىز ئوچ-

مەنلىگىنى، ئىنقىلاپقا بولغان چەكسىز ئىشەنچىنى ۋە ئۇنىڭ باتۇرلۇقلىرىنى ئېسىمگە چۈشۈردى؛ شۇنىڭ بىلەن بىللە مەن دايم ئۇچرۇشۇپ تۇرۇدىغان ۋە تەننىڭ ئەڭ ياخشى ئوغۇل - قىزلىرىنىڭ - پىدايىي قىسىم جەڭچىلىرىنىڭ ئۇرۇش ئوتىنى ياققۇچى قانخور ئامبىرىغا قاراڭچىلىرىغا بولغان چەكسىز ئوچ - مەنلىگىنى، ئۇلارنىڭ ۋە تەننى، تېچلىقنى قوغداش ئۈچۈن تاجاۋۇزچىلارغا زەربە بېرىشتە غەلبە ئىشەنچىسى بىلەن تولۇپ تاشقان باتۇرلۇقلىرىنى ئېسىمگە چۈشۈردى، مەن ئاخىرى كۆ - لۇۋەتسىم.

— سېنىڭ بۇ ياققا كېلىدىغانلىغىڭ ماڭا مەلۇم ئىدى! — دېدىم مەن شۇ ۋاختتىكى ھاياجانلىق ۋە خوشاللىق كەيپى - ياتىمنى بىلدۈرگىدەك باشقا مۇۋاپىق گەپ تاپالماي. لېكىن شۇنىڭ بىلەن بىللە شياۋۋاغا ۋە بارلىق پىدايىي قىسىم جەڭچىلىرىگە نىسبەتەن ئېيتقاندا، بۇ سۆز مۇۋاپىق ئىدى. ھە - قەتتە نەمۇ بىز ياپون ئىمپېرىيالىستلىرىغا قارشى 8 ۋىللىق ئۇ - رۇش، 3 ۋىللىق ئازاتلىق ئۇرۇش نېتىجىسىدە ياپون قاراقچىلىرىنىمۇ، جاڭكەيشىنىمۇ قوغلاپ چىقاردۇق، مەشەققەت - لىك كۈنلەرنى قەدەم - قەدەم بېسىپ ئوتتۇك؛ بۈگۈنكى ئىنقىلاپ غەلبىسىنىڭ مۇنسىنى - ئۇلۇق ۋە تىنىمىزنىڭ تېچ قۇرۇلۇشىنى، ۋە تىنىمىزدىكى خەلقلەرنىڭ تېچ، بەختلىك تۇرمۇشىنى ھېچقانداق دۈشمەننىڭ بۇزۇشىغا يول قويمىمىز!

شياۋۋاننىڭ كېلىشىنى مەن ئاللىقاچان ئويلىغان ئىدىم، لېكىن مەن بۇ يەردە ئۇنىڭ بىلەن بۇنداق تۇيۇقسىز ئۇچرۇشۇپ قېلىشىمنى ئويلىمىغان ئىدىم.

شياۋۋا ئىككىمىز پاراڭلىشىپ كەتتۇك، ئۇ، ماڭا خوشاللىق بىلەن پاراڭ سېلىشقا باشلىدى: ئۇنىڭ ئائىلە تۇرمۇشى ئۆتكەنكىگە قارىغاندا كۆپ ياخشىلىنىپ كېتىپتۇ. ئاللىقاچان ئۈچ ئېغىز ئوي سېلىۋالغان ئىكەن، ھازىر بېقىۋاتقان بىر ئوي كالمىسى بار ئىكەن؛ يېزىدا پىدايىي قىسىم ئائىلىلىرىنىڭ ئىشلەپچىقىرىشىغا بولغان غەمخورلۇق ناھايىتى تولۇق ئىكەن؛ ئانىسىنىڭ سالامەتلىگىمۇ بۇرۇنقىغا نىسبەتەن كۆپ ياخشىلىنىپ كېتىپتۇ، ھازىر ئۇنى باتۇرلۇق كورسۇتۇشكە رىغبەتلەندۈرۈپ دايم خەت يېزىپ تۇرۇدىكەن؛ ئۆزى 1950 - ژىلى ئامېرىكا ئىمپېرىيالىزىمغا قارشى تۇرۇپ، چاۋشەنگە ياردەم بېرىش ھەرىكىتىگە ئىختىيارىي قاتناشقان ئىكەن. ھازىر قەھرىمان ئىسكادرونىغا سىياسىي رەھبەر بولۇپتۇ. بۇ قېتىم ئالاھىدە بىر ۋەزىپىنى ئورۇنلاش ئۈچۈن ئارقا سەپتىن ئالدىنقى سەپكە قايتىپ كېتىۋېتىپتۇ.... مەن پويىزدىن چۈشۈدىغان يەرگە كېلىپ قالغانلىقتىن ئۇزاق سۆزلىشەلمىدۇك. مېنىڭ ئۇنىڭدىن ئايرىلىقىم كەلمىدى، كوڭلۇمدە ئۇنىڭغا ئېيتىدىغان نۇرغۇن گەپ-لىرىم باردەك، لېكىن بىردىن ئۇنىڭ ھېچقايسىسىنى ئېيتالمايدىم. مەن پويىزدىن چۈشۈم، ئۇ مېنى ۋاگوننىڭ ئىشىكىگە

قەدەر ئۇزۇتۇپ قويدى، قولۇمنى مەھكەم قىسىپ ئايرىلغۇسى  
كەلمىگەندەك، لېكىن غەيرە تىلىنىپ:

— خوش! لاۋتۇ ئاكا! يېقىن ئارىدا ئوتۇقلىرىمىزدىن خە-  
ۋەر بېرىمەن! غەلبە خەۋەرلىرىنى ۋەتەن خەلقىگە يەتكۈزۈم-  
سىز!— دېدى.

پويىزد يەنە ئالغا قاراپ مېگىشقا باشلىدى، مەن بىردىن  
شۇنداق ھاياجانلاندىمكى— ئۇنىڭغا جاۋاب بېرىش ئۈچۈن مۇ-  
ۋاپىق سوز تاپالدىم. پەقەت:  
— خوش! يولداش شياۋۋا، غەلبە قازىنىشىڭنى تىلەيمەن!—  
دەپ ۋاقىراۋەتتىم.

پويىزد مېنىڭ يېنىمدىن ناھايىتى تىز— ئۇچقانداك ئوتۇپ  
كەتتى، ئۇنىڭ «تاق— تۇق، تىق— تۇق» قىلغان ئاۋازى  
بارغانسېرى زىراقلاشتى. ئۇ خۇددى دۇشمەن كوكسىگە قادال  
خىلى كېتىۋاتقان نەيزىدەك ماڭاتتى.

مەن پويىزدىن كەينىدىن ئۇزاققىچە قاراپ تۇردۇم.  
شياۋۋانىڭ سوزلىرىنى تەكرارلىدىم، كوكلۇم چەكسىز خوشال-  
لىققا تولدى.

بۇ كىتاپ بالىلار نەشرىياتى تەرىپىدىن 1955-ژىلى  
مايدا نەشر قىلىنغان بىرىنچى نەشرى بىرىنچى باسىمىدا  
دىن تەرجىمە قىلىندى.

本書根据少年儿童出版社1955年5月第1版第1次印刷版本译出

كىتاپ نومبىرى : 1091(4)226

## بىياتۇر بالى

ئاۋتورى : لى يېنىڭ.

رەسسام : چىن يۇنىڭ.

تەرجىمە قىلغۇچى : قاسىم ئارشېۋ .

تەرجىمىنىڭ مۇھەررىرى : توختى باقى .

كوررېكتورى : ئا . ئابدۇللايوۋ .

مىللەتلەر نەشرىياتى تەرىپىدىن نەشر قىلىندى .

ئادرېس : بېيجىن گوزبەن 54 - قورا .

بېيجىن شەھەرلىك ئەخبارات ۋە نەشرىيات باشقارمىسىنىڭ

رۇخسەت قەغىزى نومبىرى : «ن - 047» .

مەركىزىي مىللەتلەر مەتبەئەسىدە بېسىلدى .

شىنخۇئا كىتاپ ماگازىنى تەرىپىدىن تارقىتىلدى .

1957 - ژىلى مايدا بېيجىندە بىرىنچى قېتىم نەشر قىلىندى .

1957 - ژىلى مايدا بېيجىندە بىرىنچى قېتىم بېسىلدى .

تىراژى : 5200 - 1 . باھاسى : 10 پۇل .

書號：1091(4)226

**鐵娃娃**

(維吾爾文)

李伯寧著

秦耘生插圖

卡生木譯

托乎提巴克校訂

阿·阿不都拉尤夫校對

民族出版社出版

地址：北京國子監特54號

北京市書刊出版業營業許可證出字第047號

中央民族印刷廠印刷

新華書店發行

1957年5月北京第一版

1957年5月北京第一次印刷

787mm×1092mm 印張24

印數：1—5,200冊 定價：一角

統一書號：MR10049·維37